

جلسہ سالانہ

شائع کرده: جماعت احمدیہ برطانیہ

يَا تُوْنَ مِنْ كُلِّ فَجٌّ عَمِيقٌ وَ يَأْتِيْكَ مِنْ كُلِّ فَجٌّ عَمِيقٌ

آؤ لوگو کہ یہیں نورِ خدا پاؤ گے
لو تمہیں طورِ تسلی کا بتایا ہم نے

جماعتِ احمدیہ کی روز افروز ترقی کا آئینہ دار!

حَلَّكے سالافَه

”خدا تعالیٰ کی عظیم الشان قدرتوں کا ایک نشان“

عشاقِ اسلام کے ایمان افروز عالمگیر روحانی اجتماع کے مقاصد،

آداب اور روحانی برکات و فوائد سے متعلق

سیدنا حضرت اقدس مسیح موعود علیہ الصلوٰۃ والسلام

اور

سیدنا حضرت امیر المؤمنین خلیفۃ المسیح الرابع ایہ اللہ تعالیٰ بنصرہ العزیز

کے بعض ارشادات کا انتخاب

مرتبہ: عطاء الجیب راشد

فہرست مضمون

پیش لفظ

ہمارے محبوب آقا حضرت محمد مصطفیٰ صلی اللہ علیہ وسلم نے فرمایا ہے کہ جب کسی جگہ اللہ اور اسکے رسول ﷺ کے با برکت تذکرہ کے لئے کوئی مجلس منعقد ہوتی ہے تو اللہ تعالیٰ کے فرشتے اس مجلس کو اپنے پروں سے ڈھانپ لیتے ہیں۔ اور اللہ تعالیٰ کے حضور اس با برکت مجلس کا تذکرہ کرتے ہیں۔ ایسی مجلس میں شامل ہونے والے سب لوگ اللہ تعالیٰ کی طرف سے عطا ہونے والی برکتوں سے بھر پور حصہ پاتے ہیں حتیٰ کہ اتفاقاً اس مجلس میں آ کر بیٹھ جانے والا بھی اس نیک مجلس کی برکتوں سے محروم نہیں رہتا۔

اللہ تعالیٰ نے اپنے فضل و کرم سے جماعت احمدیہ عالمگیر کو جلسہ سالانہ کی صورت میں اس نوعیت کی بہت ہی با برکت اور پاکیزہ مجلس عطا فرمائی ہیں جو ہر سال جماعت کے مرکز میں اور اکناف عالم میں پھیلی ہوئی جماعتوں میں منعقد ہوتی ہیں۔ حضرت مسیح موعود علیہ السلام نے اذنِ الہی سے ۱۸۹۱ میں جلسہ سالانہ کی بنیاد رکھی اور بار بار اس کی عظمت اور برکت کا اپنی تحریات میں ذکر فرمایا۔ ایک موقع پر فرمایا:

”اس جلسہ کو معمولی انسانی جلسوں کی طرح خیال نہ کریں۔
یہ وہ امر ہے جس کی خالص تائید حق اور اعلائے کلمہ اسلام پر بنیاد ہے،“
جلسہ سالانہ جماعت احمدیہ کی تاریخ کا ایک اہم حصہ ہے۔ یہ خدا تعالیٰ کی عظیم الشان

قدرتوں کا ایک نشان ہے۔ جماعت احمدیہ کی روز افزوں ترقی کا آئینہ دار ہے۔ عشاقوں اسلام کا ایک عظیم علمگیر روحانی اجتماع ہے جو اپنی مثال آپ ہے۔ ہر سال بڑی بے تابی سے ہر مردوں کو اس کا انتظار رہتا ہے۔ اسکی برکتوں اور فیوض سے جھولیاں بھرنے کے بعد اگلے جلسہ سالانہ کا انتظار شروع ہو جاتا ہے۔

عرصہ سے یہ خواہش تھی کہ کوئی ایسے کتاب ہو جس میں جلسہ سالانہ سے متعلق بنیادی ضروری امور کو اکٹھا کر دیا گیا ہو۔ الحمد للہ کہ امسال جلسہ سالانہ ۲۰۰۲ کے موقع پر جماعت احمدیہ برطانیہ کو اس موضوع پر ایک مختصر کتابچہ شائع کرنے کی توفیق مل رہی ہے۔ اس پہلی کوشش میں جلسہ سالانہ کے بارہ میں سیدنا حضرت مسیح موعود علیہ الصلوٰۃ والسلام اور حضرت امیر المؤمنین خلیفۃ المسیح الرابع ایدہ اللہ تعالیٰ بنصرہ العزیز کے ارشادات اور ہدایات کا ایک انتخاب پیش کیا گیا ہے۔ جلسہ سالانہ کے اجمالی خاکہ اور مختصر تاریخی جائزہ کے علاوہ چند کوائیں بھی شامل ہیں۔

ارادہ ہے کہ اللہ تعالیٰ کی توفیق سے اس پہلی کوشش کو آگے بڑھاتے ہوئے ایک جامع کتاب کی شکل دی جائے جس میں بقیہ ارشادات کو بھی شامل کر لیا جائے۔ علاوہ ازیں حضرت خلیفۃ المسیح اول رضی اللہ تعالیٰ عنہ، حضرت خلیفۃ المسیح الثانی رضی اللہ تعالیٰ عنہ اور حضرت خلیفۃ المسیح الثالث رحمہ اللہ تعالیٰ کے ارشادات کو بھی شامل کر دیا جائے اور ایک جامع دستاویز تیار ہو جائے۔ اس کے علاوہ دنیا کے مختلف ممالک میں ہونے والے جلسوں کی ملک دار تفصیل، جلسہ سالانہ کے مزید اعداد و شمار اور کوائیں نیز جلسہ سالانہ سے متعلق مزید تاریخی تفاصیل اور واقعات کو بھی شامل کتاب کر لیا جائے۔ اللہ تعالیٰ توفیق عطا فرمائے کہ یہ جامع کتاب بھی جلد تیار ہو جائے اور اس موضوع پر ایک مستند مآخذ کا مام دے۔ آمين

اس پہلی کوشش کی تیاری اور پیشکش میں مکرم و سیم احمد طاہر صاحب نے لمبا عرصہ بہت محنت کی ہے۔ اسکے علاوہ مکرم بلاں احمد و سیم صاحب اور مکرم مظہر سلیم صاحب نے ٹانچپنگ میں بہت معاونت کی ہے۔ پروف ریڈنگ میں مکرم ملک محمد اکرم صاحب اور مکرم قریشی داؤڈ احمد صاحب نے تعاون کیا ہے۔ اشاعت کے سلسلہ میں مکرم مرزا ندیم احمد صاحب اور مکرم ملک مظفر احمد صاحب نے مدد فرمائی ہے۔ اللہ تعالیٰ ان سب معاونین کو جزائے خیر عطا فرمائے۔ آمین اللہ تعالیٰ سے عاجز اندھا ہے کہ وہ اس ادنیٰ کوشش کو قبول فرمائے اور قارئین کے لئے اس کتابچہ کا مطالعہ بہت فائدہ مند بنائے اور ہم سب کو یہ توفیق اور سعادت عطا فرمائے کہ ہم ہمیشہ ان ارشادات اور ہدایات کی پابندی کرنے والے ہوں اور اللہ تعالیٰ کے فضل و کرم سے ان دعاؤں سے حصہ وافر حاصل کرنے والے ہوں جو حضرت مسیح موعود علیہ السلام نے جلسہ سالانہ کے شرکاء کے حق میں فرمائی ہیں۔ آمین۔

خاکسار

عطاء الجیب راشد

امام مسجد فضل اندرن

۲۰۰۲ جولائی

جلسہ سالانہ۔۔۔ ایک اجتماعی تعارف

جماعت احمدیہ کا جلسہ سالانہ اللہ تعالیٰ کی تائید و نصرت اور جماعت احمدیہ کی روز افزوں ترقی کا ایک روشن سے روشن تر ہونے والا نشان ہے۔

اس عظیم الشان روحانی اجتماع کی بنیاد اللہ تعالیٰ کے اذن اور ہدایت سے حضرت مسیح موعود و امام مہدی علیہ الصلوٰۃ والسلام کے مقدس ہاتھوں سے ۱۸۹۱ء میں رکھی گئی۔ آپ نے جماعت کے دوستوں کو مشورہ کے لئے قادیان دارالامان بلوایا۔ چنانچہ وفا شعاع بزرگ ان احمدیت فوری طور پر ۲۷ دسمبر ۱۸۹۱ء کو قادیان میں جمع ہو گئے۔ جماعت احمدیہ کے اس مختصر، ایک روزہ تاریخی جلسہ سالانہ میں ۵ مخلصین نے شرکت کی۔ کتنے خوش نصیب تھے وہ لوگ جو اس جلسہ میں حاضر ہوئے۔ وہ کاروان احمدیت کا ایک ہراول دستہ تھے جو بعد میں ایک قلزم بیکاراں بننے والا تھا۔

پہلے جلسہ سالانہ کے معاً بعد حضرت مسیح موعود علیہ السلام نے ایک اشتہار میں یہ اطلاع ساری جماعت کو دی کہ آئیندہ ہر سال یہ جلسہ سالانہ ۲۷۔ ۲۸ اور ۲۹ دسمبر کی تاریخوں میں مرکز احمدیت میں منعقد ہوا کرے گا۔ چنانچہ اس وقت سے یہ جلسہ سالانہ جماعت احمدیہ کی سالانہ تقریبات کا مستقل حصہ بن گیا ہے۔

مرکزی جلسہ سالانہ کی ابتداء قادیان کی مقدس بستی سے ہوئی۔ قادیان ایک وقت میں گمنام اور نامعلوم بستی تھی۔ جلسہ سالانہ کی برکت سے ”کوئی نہ جانتا تھا کہ ہے قادیان کدھر“ والا دور ختم ہوا اور یہی مقدس بستی مرجع خاص و عام بن گئی۔ ہر سال جلسہ کے موقع پر اس بستی کی شان دیکھنے والی ہوتی ہے۔ تقسیم ہند کے بعد بھی قادیان میں جلسہ سالانہ کا سلسلہ باقاعدگی سے جاری رہا۔ نامساعد حالات کے باوجود عشقِ اسلام اس جلسہ کی برکتوں سے اپنی جھولیاں بھرتے رہے۔ ۱۹۶۱ء میں حضرت امیر المؤمنین ایدہ اللہ تعالیٰ بنصرہ العزیز نے نفسِ نفس قادیان کے جلسہ سالانہ میں شمولیت فرمائی کہ ایک تاریخی جلسہ سالانہ بنادیا۔ ہندوستان کی سرزی میں پر آپ کی پرسوز دعائیں اور ہندوستان میں ایک عظیم روحانی بیداری پیدا ہو گئی۔ خوابیدہ شیر بیدار ہو گئے اور دن رات میدان تبلیغ میں سرگرم دکھائی دینے لگے آسمان سے رحمتوں کی بارشیں ہونے لگیں۔ اور ہر سال احمدیت قبول کرنے والوں کی تعداد ہزاروں لاکھوں سے بڑھ کر کروڑوں ہو گئی۔ نواحی یوں کے وفود قافلہ در قافلہ جلسہ سالانہ قادیان میں آنے لگے اور اب تو قادیان کا جلسہ سالانہ سرزی میں ہند پر مسلمانوں کا ایک عظیم اجتماع بن چکا ہے جس کی تعداد بھی دن بدن بڑھتی جا رہی ہے اور روحانی کیفیات بھی۔

۱۹۷۲ء تک مرکزی جلسہ قادیان میں ہوتے رہے۔ تقسیم ہند کے بعد دوسرا جلسہ لاہور (پاکستان) میں ہوئے اور ۱۹۷۹ء سے ربوہ دار الجھر ت میں ان کا انعقاد ہونے لگا۔ آخری جلسہ ۱۹۸۳ء میں ہوا جس کے بعد حکومت پاکستان کی طرف سے اجازت نہ ملنے کی وجہ سے جماعت احمدیہ کا مرکزی جلسہ ربوہ میں منعقد نہ ہو سکا۔ اور یہ صورت تا حال قائم ہے۔

اس روحانی اور ایمان افروز جلسہ سالانہ کی بنیاد رکھتے وقت حضرت مسیح موعود علیہ السلام

نے فرمایا تھا کہ اس جلسہ کو معمولی انسانی جلسوں کی طرح خیال نہ کریں۔ یہ وہ امر ہے جس کی خالص تائید حق اور اعلائی کلمہ اسلام پر بنیاد ہے۔ نیز آپ نے فرمایا کہ اسکی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے قومیں تیار کی ہیں جو عنقریب اس میں آمیں گی۔ آپ نے بڑی تحدیدی اور جلال کے ساتھ فرمایا کہ ان باتوں کو ناممکن مت خیال کرو کہ یہ اس قادر کا فعل ہے جس کے آگے کوئی بات انہوں نہیں۔

خدا کی بات پوری ہوئی۔ کوئی نہیں جو تقدیر خداوندی کو روک سکے۔ احمدیت اکناف عالم میں پھیلیت گئی اور ہر قوم و ملت کے لوگ قافلہ در قافلہ احمدیت میں داخل ہوتے گئے۔ جلسہ سالانہ میں شامل ہونے والے عشاقِ اسلام کی تعداد بھی سال بہ سال بڑھتی چلی گئی۔ ۱۹۸۴ء میں مرکز احمدیت میں منعقد ہونے والے آخری تاریخی جلسہ سالانہ میں شامل ہونے والوں کی تعداد کم و بیش پونے تین لاکھ بتائی جاتی ہے۔

اس کے ساتھ اللہ تعالیٰ کا فضل اس رنگ میں بھی ظاہر ہونے لگا کہ پاکستان میں بندش سے بہت پہلے ہی جلسہ سالانہ کا شجرہ طبیبہ بیرونی ممالک میں لگ گیا اور سال بہ سال ترقی کرنے لگا۔ ایک طرف انڈونیشیا میں اس کا آغاز ہوا تو دوسری طرف گھانا میں اس کی داغ بیل ڈالدی گئی۔ امریکہ میں اس کا انعقاد شروع ہوا تو برطانیہ اور جمنی میں بھی ایسے جلسے بڑی شان سے منعقد ہونے لگے۔ اب تو یہ حالت ہے کہ اللہ تعالیٰ کے فضل و کرم سے مشرق اور مغرب، شمال اور جنوب، غرضیکہ دنیا کے ہر علاقہ میں جلسہ سالانہ احمدیہ کیلئے رکا ایک لازمی حصہ بن گیا ہے مسح موعود علیہ السلام کی بات کس شان سے پوری ہو رہی ہے کہ ہر قوم اس چشمہ سے پانی پینے گی۔

رنگِ نسل سے بے نیاز، دنیا بھر کی قومیں اپنے اپنے علاقوں میں جلسہ سالانہ کی برکت سے فیض یاب ہو رہی ہیں۔

حضرت امیر المؤمنین خلیفۃ المسیح الرابع ایڈہ اللہ تعالیٰ بنصرہ العزیز ۱۹۸۳ء میں برطانیہ تشریف لائے تو حضور انور کی آمد کی برکت سے جماعت احمدیہ برطانیہ کا جلسہ سالانہ ایک عالمگیر جلسہ سالانہ کے طور پر ابھر ۱۹۸۲ء کا جلسہ ٹالور تھے کہ علاقہ میں ہوا۔ ۱۹۸۵ء سے جلسہ سالانہ اسلام آباد (انگلستان) میں منعقد ہونے لگا۔ اصل مرکزی جلسہ کی شان لیکر یہ جلسہ ہر سال ترقی کی منازل طے کرنے لگا۔ جلسہ سالانہ کے ساتھ انٹرنشنل مجلس شوریٰ کا اجلاس بھی ہر سال ہونے لگا۔ بیرونی ممالک سے نمائندگان کے وفد کثرت سے آنے لگے۔ حکومتوں کے نمائندگان بھی اس جلسہ کی رونقیں بڑھانے لگے۔ تعداد میں روزافروں اضافہ ہونے لگا۔ ۱۹۹۳ء سے عالمگیر بیعت کا آغاز ہوا، ہزاروں لاکھوں سے بڑھ کر کروڑوں کی تعداد میں لوگ ہر سال احمدیت میں داخل ہونے لگے۔ ۱۹۹۴ء میں ایم ٹی اے (MTA) کا آغاز ہوا تو جلسہ سالانہ برطانیہ کی کارروائی اکنافِ عالم میں براہ راست دیکھی اور سنی جانے لگی۔ اس طرح جلسہ سالانہ کے شرکاء کا حلقة عالمگیر ہو گیا۔ ایسی ایسی عظمتیں اس جلسہ سالانہ کو نصیب ہوئیں اور مسلسل ہوتی چلی جا رہی ہیں کہ ان کا شمار اور بیان ناممکن ہے۔

۲۰۰۲ء میں جرمی میں منعقد ہونے والا عالمی جلسہ ایک امتیازی اور تاریخی شان کا حامل تھا۔ یہ پہلا عالمی جلسہ تھا جو جرمی کی سر زمین میں منعقد ہوا۔ ویسے بھی اکیسویں صدی میں منعقد ہونے والا یہ پہلا جلسہ تھا۔ حاضری کے اعتبار سے سر زمین پورپ میں منعقد ہونے والا احمدیت

کے پروانوں کا سب سے بڑا روحانی اجتماع تھا اور تاریخ احمدیت میں یہ پہلا موقع تھا کہ خلیفہ وقت نے مرکزی جلسہ سالانہ میں شمولیت کی غرض سے اپنے قیام کے ملک سے ایک دوسرے ملک کی جانب سفر اختیار فرمایا ہو۔

جماعت احمدیہ کا جلسہ سالانہ احمدیت کی صداقت کا بھی ثبوت ہے اور شان احمدیت کا آئینہ دار بھی۔ اللہ تعالیٰ اس جلسہ کو ایک شجرہ طیبہ کی طرح اکنافِ عالم میں پھیلاتا چلا جائے اور اسکی برکتیں ساری دنیا پر محیط ہو جائیں۔ آمین۔

عطاء الحبیب راشد

امام مسجد فضل لندن

جلسہ سالانہ سے متعلق
 سیدنا حضرت مسیح موعود علیہ الصلوٰۃ والسلام
 کے
 با برکت ارشادات

(حتی الامکان زمانی ترتیب کے لحاظ سے)

۱۸۹۱ دسمبر ۲۲ء

”میں پہلے خط میں لکھ چکا ہوں۔ کہ ایک آسمانی فیصلہ کے لئے میں مامور ہوں۔ اور اس کے ظاہری انتظام کے درست کرنے کے لئے میں نے ۲۷ دسمبر ۱۸۹۱ء کو ایک جلسہ تجویز کیا ہے۔ متفرق مقامات سے اکثر مخلص جمع ہوں گے۔“

(مکتوب مورخہ ۲۲ دسمبر ۱۸۹۱ء بنام نواب محمد علی خان صاحب آف مالیر کوٹلہ۔

مکتوبات احمد یہ جلد پنجم نمبر چہارم بحوالہ تذکرہ صفحہ ۱۹۷)

۱۸۹۱ دسمبر ۳۰ء

اطلاع

تمام مخصوصین داخلین سلسلہ بیعت اس عاجز پر ظاہر ہو کہ بیعت کرنے سے غرض یہ ہے کہ تادُنیا کی محبت ٹھنڈی ہو۔ اور اپنے مولیٰ کریم اور رسول مقبول صلی اللہ علیہ وسلم کی محبت دل پر غالب آجائے اور ایسی حالت انقطار پیدا ہو جائے جس سے سفر آخرت مکروہ معلوم نہ ہو۔ لیکن اس غرض کے حصول کے لئے صحبت میں رہنا اور ایک حصہ اپنی عمر کا اس راہ میں خرچ کرنا ضروری ہے تاً اگر خداۓ تعالیٰ چاہے تو کسی بُرہاں یقینی کے مشاہدہ سے کمزوری اور ضعف اور کسل دُور ہو۔ اور یقین کامل پیدا ہو کر ذوق اور ولہ عشق پیدا ہو جائے۔ سو اس بات کے لئے

ہمیشہ فکر کھنا چاہیے اور دعا کرنا چاہیے کہ خداۓ تعالیٰ یہ توفیق بخشدے۔ اور جب تک یہ توفیق حاصل نہ ہو۔ کبھی بھی ضرور ملنا چاہیے۔ کیونکہ سلسلہ بیعت میں داخل ہو کر پھر ملاقات کی پرواہ رکھنا ایسی بیعت سراسر بے برکت اور صرف ایک رسم کے طور پر ہوگی۔ اور چونکہ ہر یک کے لئے بباءعثِ ضعفِ فطرت یا کمیِ مقدرت یا بعدِ مسافت یہ میسر نہیں آ سکتا کہ وہ صحبت میں آ کر رہے یا چند دفعہ سال میں تکلیف اٹھا کر ملاقات کے لئے آؤ۔ کیونکہ اکثر ڈلوں میں ابھی ایسا اشتعال شوق نہیں کہ ملاقات کے لئے بڑی بڑی تکالیف اور بڑے بڑے حرجوں کو اپنے پر وا رکھ سکیں لہذا قرین مصلحت معلوم ہوتا ہے کہ سال میں تین روزا یسے جلسے کے لئے مقرر کئے جائیں جس میں تمام مخلصین اگر خدا تعالیٰ چاہے بشرط صحبت و فرصت و عدم موافع قویہ تاریخ مقرر رہ پر حاضر ہو سکیں۔ سو میرے خیال میں بہتر ہے کہ وہ تاریخ ۲۷ دسمبر سے ۲۹ دسمبر تک قرار پائے۔ یعنی آج کے دن کے بعد جو تیس دسمبر ۱۸۹۱ء ہے۔ آئینہ دا اگر ہماری زندگی میں ۲۷ دسمبر کی تاریخ آ جاوے تو حتی الوعظ تمام دوستوں کو محض اللہ رب انبیاء باقتوں کے سننے کے لئے اور دعا میں شریک ہونے کے لئے اُس تاریخ پر آ جانا چاہیے۔ اور اس جلسے میں ایسے حقائق اور معارف کے سنانے کا شغل رہے گا۔ جو ایمان اور یقین اور معرفت کو ترقی دینے کے لئے ضروری ہیں۔ اور نیز ان دوستوں کے لئے خاص دُعا یں اور خاص توجہ ہوگی۔ اور حتی الوعظ بد رگاہ ارحم الراحمین کوشش کی جائے گی کہ خداۓ تعالیٰ اپنی طرف ان کو کھینچے اور اپنے لئے قبول کرے اور پاک تبدیلی ان میں بخشدے۔ اور ایک عارضی فائدہ ان جلسوں میں یہ بھی ہو گا کہ ہر یک نئے سال جس قدر نئے بھائی اس جماعت میں داخل ہوں گے۔ وہ تاریخ مقررہ پر حاضر ہو کر اپنے پہلے بھائیوں کے مُمنہ دیکھ لیں گے۔ اور

روشناسی ہو کر آپس میں رشتہ تو ڈو تعارف ترقی پذیر ہوتا رہے گا۔ اور جو بھائی اس عرصہ میں اس سَرائے فانی سے انتقال کر جائے گا۔ اس جلسہ میں اُس کے لئے دُعا نے مغفرت کی جائے گی۔ اور تمام بھائیوں کو روحانی طور پر ایک کرنے کے لئے اور ان کی خشکی اور احتیمت اور نفاق کو درمیان سے اٹھادینے کے لئے بدرگاہ حضرت عزّت جلشاہ کوشش کی جائے گی۔ اور اس روحانی جلسہ میں اور بھائی کئی روحانی فوائد اور منافع ہونگے جو انشاء اللہ القدیر وقتاً فوقتاً ظاہر ہوتے رہیں گے۔ اور کم مقدرت احباب کے لئے مناسب ہو گا کہ پہلے ہی سے اس جلسہ میں حاضر ہونے کا فکر رکھیں۔ اور اگر تدبیر اور قناعت شعاراتی سے کچھ تھوڑا تھوڑا سر ما یہ خرچ سفر کے لئے ہر روز یا ماہ بہماہ جمع کرتے جائیں اور الگ رکھتے جائیں تو بلا وقت سرمایہ سفر میسر آ جاوے گا۔ گویا یہ سفر مفت میسر ہو جائے گا۔ اور بہتر ہو گا کہ جو صاحب احباب میں سے اس تجویز کو مظور کریں وہ مجھ کو ابھی بذریعہ اپنی تحریر خاص کے اطلاع دیں تاکہ ایک علیحدہ فہرست میں اُن تمام احباب کے نام محفوظ رہیں کہ جو حتیٰ الوع و الطاقت تاریخ مقررہ پر حاضر ہونے کے لئے اپنی آئندہ زندگی کے لئے عہد کر لیں اور بدل و جان پختہ عزم سے حاضر ہو جایا کریں بگواریسی صورت کے کہ ایسے مواعظ پیش آ جائیں جن میں سفر کرنا اپنی حد انتیار سے باہر ہو جائے۔ اور اب جو ۲۷ دسمبر ۱۸۹۴ء کو دینی مشورہ کے لئے جلسہ کیا گیا۔ اس جلسہ پر حسد راحب حضن اللہ تکلیف سفر اٹھا کر حاضر ہوئے خدا اُن کو جزاء خیر بخشے اور انکے ہر یک قدم کا ثواب انکو عطا فرماؤ۔ آ مین ثم آ مین (آسمانی فیصلہ۔ روحانی خزانہ جلد ۲، صفحہ ۳۵۳ تا ۳۵۴)

(مجموعہ اشتہارات جلد اول صفحہ ۳۰۲ تا ۳۰۳)

۱۸۹۲ دسمبر کے

بسم الله الرحمن الرحيم
 نحمد الله ونصلوة على رسوله الكريم
 السلام عليكم ورحمة الله وبركاته

بعد ہذا بخدمت جمیع احباب مخلصین التماس ہے کہ ۲۷ دسمبر ۱۸۹۲ کو مقام قادیان میں اس عاجز کے محبوب اور مخلصوں کا ایک جلسہ منعقد ہوگا۔ اس جلسہ کے اغراض میں سے بڑی غرض تو یہ ہے کہ تاہر ایک مخلاص کو بالموالحة دینی فائدہ اٹھانے کا موقع ملے اور ان کے معلومات وسیع ہوں اور خدا تعالیٰ کے فضل و توفیق سے ان کی معرفت ترقی پذیر ہو۔ پھر اس کے ضمن میں یہ بھی فوائد ہیں کہ اس ملاقات سے تمام بھائیوں کا تعارف بڑھے گا اور اس جماعت کے تعلقات انوت استحکام پذیر ہوں گے۔ ماسوا اس کے جلسہ میں یہ بھی ضروریات میں سے ہے کہ یورپ اور امریکہ کی دینی ہمدردی کے لئے تدابیر حسنہ پیش کی جائیں۔ کیونکہ اب یہ ثابت شدہ امر ہے کہ یورپ اور امریکہ کے سعید لوگ اسلام کے قبول کرنے کے لئے طیار ہو رہے ہیں اور اسلام کے ترقہ مذاہب سے بہت لرزائی اور ہر انسان یہی چنانچہ انہیں دونوں میں ایک انگریز کی میرے نام چھپی آئی جس میں لکھا تھا کہ آپ تمام جانداروں پر رحم رکھتے ہیں۔ اور ہم بھی انسان ہیں اور مستحق رحم۔ کیونکہ دین اسلام قبول کر چکے اور اسلام کی صحیح تعلیم سے اب تک بے خبر ہیں۔ سو بھائیو یقیناً سمجھو یہ ہمارے لئے ہی جماعت طیار ہونے والی ہے۔ خدا تعالیٰ کسی صادق کو بے جماعت

نہیں چھوڑتا۔ انشاء اللہ القدیر سچائی کی برکت ان سب کو اس طرف کھینچ لائے گی۔ خدا تعالیٰ نے آسمان پر بھی چاہا ہے اور کوئی نہیں کہ اس کو بدل سکے۔ سوالازم ہے کہ اس جلسے پر جو کوئی با برکت مصالح پر مشتمل ہے ہر ایک ایسے صاحب ضرور تشریف لاویں جوز ادراہ کی استطاعت رکھتے ہوں اور اپنا سرمائی بستر لحاف وغیرہ بھی بقدر ضرورت ساتھ لاویں اور اللہ اور اس کے رسول^ﷺ کی راہ میں ادنے ادنے حرجوں کی پرواہ نہ کریں۔ خدا تعالیٰ مخصوصوں کو ہر یک قدم پر ثواب دیتا ہے اور اس کی راہ میں کوئی محنت اور صعوبت ضائع نہیں ہوتی۔ اور مکر لکھا جاتا ہے کہ اس جلسے کو معمولی انسانی جلسوں کی طرح خیال نہ کریں۔ یہ وہ امر ہے جس کی خالص تائید حق اور اعلانے کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے قومیں طیار کی ہیں جو عنقریب اس میں آمیں گی کیونکہ یہ اُس قادر کا فعل ہے جس کے آگے کوئی بات انہوں نہیں۔ عنقریب وہ وقت آتا ہے بلکہ نزدیک ہے کہ اس مذہب میں نہ پھریت کا نشان رہے گا اور نہ نیچر کے تفریط پسند اور اہام پرست مخالفوں کا، نہ خوراق کے انکار کرنے والے باقی رہیں گے اور نہ ان میں بیہودہ اور بے اصل اور مخالف قرآن روایتوں کو ملانے والے۔ اور خدا تعالیٰ اس امت وسط کے لئے بین بین کی راہ زمین پر قائم کر دے گا۔ وہی راہ جس کو قرآن لایا تھا۔ وہی راہ جو رسول^{صلی اللہ علیہ وسلم} کریم نے اپنے صحابہ رضی اللہ عنہم کو سکھلائی تھی۔ وہی ہدایت جو ابتداء سے صدقیق اور شہید اور صلحاء پاتے رہے۔ یہی ہوگا۔ ضرور یہی ہوگا۔ جس کے کان سُنْنَتِ کے ہوں سنے۔ مبارک وہ لوگ جن پر سیدھی راہ کھولی جائے۔ بالآخر میں دعا پر ختم کرتا ہوں کہ ہر یک صاحب جو اس للہی جلسے کے لئے سفر اختیار کریں۔ خدا تعالیٰ اُن کے ساتھ ہو اور اُن کو اجر عظیم بخثے اور ان پر رحم کرے اور ان کی مشکلات اور اضطراب کے حالات اُن پر آسان کر دیوے

اور ان کے ہم غم دُور فرمادے۔ اور ان کو ہر یک تکلیف سے مخصوصی عنایت کرے اور ان کی مُرادات کی راہیں اُن پر کھول دیوے اور روز آخرت میں اپنے اُن بندوں کے ساتھ اُن کو اُٹھاوے جن پر اس کا فضل و رحم ہے اور تا اختتام سفر ان کے بعد ان کا خلیفہ ہو۔ اے خداۓ ذوالجَد والعطاء اور حیم اور مشکل کشا یہ تمام دعائیں قبول کرو اور ہمیں ہمارے مخالفوں پر روشن نشانوں کے ساتھ غلبہ عطا فرما کہ ہر یک قوت اور طاقت تجھ ہی کو ہے۔ آمین ثم آمین۔

والسلام على من اتبع الهدى

الراقم خاكسار غلام احمد از قادیان ضلع گوردا سپورہ۔ عقی اللہ عنہ

۱۸۹۲ ستمبر

(مجموعہ اشتہارات جلد اول صفحہ ۳۲۰-۳۲۲)

۱۸۹۲ ستمبر کے

☆ سال گذشتہ میں بمشورہ اکثر احباب یہ بات قرار پائی تھی کہ ہماری جماعت کے لوگ کم سے کم ایک مرتبہ سال میں بہ نیت استفادہ ضروریات دین و مشورہ اعلاء کلمہ اسلام و شرع متین اس عاجز سے ملاقات کریں۔ اور اس مشورہ کے وقت یہ بھی قرین مصلحت سمجھ کر مقرر کیا گیا تھا کہ ۲۷ دسمبر کو اس غرض سے قادیان میں آنا انسب اور اولی ہے۔ کیونکہ یہ تعطیل کے دن ہیں اور ملازمت پیشہ لوگ ان دنوں میں فرصت اور فراغت رکھتے ہیں۔ اور بیانث ایام سرمایہ دن سفر کے مناسب حال بھی ہیں۔ چنانچہ احباب اور مخصوصین نے اس مشورہ پر اتفاق کر کے خوشی ظاہر کی تھی اور کہا تھا

کہ یہ بہتر ہے۔ اب ۲۰۱۸ء کو اسی بنا پر اس عاجز نے ایک خط بطور اشتہار کے تمام مخلصوں کی خدمت میں بھیجا جو ریاض ہند پر لیں قادیانی میں چھپا تھا۔ جس کے مضمون کا خلاصہ یہ تھا کہ اس جلسے کے اغراض میں سے بڑی غرض یہ بھی ہے کہ تاہریک مخلص کو بالمواجہ دینی فائدہ اٹھانے کا موقعہ ملے اور ان کے معلومات دینی و سیج ہوں اور معرفت ترقی پذیر ہو۔۔۔۔۔

☆ یہ عاجزا پنے صریح صریح اور ظاہر ظاہر الفاظ سے اشتہار میں لکھ چکا کہ یہ سفر ہریک مخلص کا طلب علم کی نیت سے ہوگا۔

☆ اپنی جماعت کو طلب علم اور حل مشکلات دین اور ہمدردی اسلام اور برادرانہ تعلقات کے لئے بلا یا ہے

☆ صرف طلب علم اور مشورہ امداد اسلام اور ملاقات اخوان کے لئے یہ جلسہ تجویز کیا (مجموعہ اشتہارات جلد اول صفحہ ۳۵۲ تا صفحہ ۳۶۵)

۱۸۹۲ کے جلسے کے بعد

ناظرین کی توجہ کے لائق

اس بات کے سمجھنے کے لئے کہ انسان اپنے منصوبوں سے خدا تعالیٰ کے کاموں کو روک نہیں سکتا۔ یہ نظر نہایت تشفی بخش ہے کہ سال گذشتہ میں جب ابھی فتویٰ تکفیر میاں بیالوی صاحب کا طیار نہیں ہوا تھا اور نہ انہوں نے کچھ بڑی جدوجہد اور جان کنی کے ساتھ اس عاجز کے کافر ٹھہرانے کے لئے توجہ فرمائی تھی صرف ۷۵ احباب اور مخلصین تاریخ جلسہ پر قادیانی میں تشریف

لائے تھے۔ مگر اب جبکہ فتویٰ طیار ہو گیا اور بٹالوی صاحب نے ناخنوں تک زور لگا کر اور آپ بصد مشقت ہر یک جگہ پہنچ کر اور سفر کی ہر روزہ مصیبتوں سے کوفتہ ہو کر اپنے ہم خیال علماء سے اس فتویٰ پر مہر میں ثابت کرائیں اور وہ اور ان کے ہم مشرب علماء بڑے ناز اور خوشی سے اس بات کے معنی ہوئے کہ گویا اب انہوں نے اس الٰہی سلسلہ کی ترقی میں بڑی بڑی روکیں ڈال دی ہیں۔ تو اس سالانہ جلسہ میں بجائے ۵۷ کے تین سو ستمائیں احباب شامل جلسہ ہوئے اور ایسے صاحب بھی تشریف لائے جنہوں نے توبہ کر کے بیعت کی۔ اب سوچنا چاہیئے کہ کیا یہ خدا تعالیٰ کی عظیم الشان قدر توں کا ایک نشان نہیں کہ بٹالوی صاحب اور ان کے ہم خیال علماء کی کوششوں کا الٹانتیجہ نکلا اور وہ سب کوششیں بر باد گئیں۔ کیا یہ خدا تعالیٰ کا فعل نہیں کہ میاں بٹالوی کے پنجاب اور ہندوستان میں پھرتے پھرتے پاؤں بھی گھس گئے۔ لیکن انجام کا رخداد تعالیٰ نے ان کو دکھلا دیا کہ کیسے اس کے ارادے انسان کے ارادوں پر غالب ہیں۔

(مجموعہ اشتہارات جلد اول صفحہ ۳۶۶)

(ضمیمه آئینہ کمالاتِ اسلام صفحہ ۱۸، روحانی خزانہ جلد ۵)

۱۸۹۳ء

التواعے جلسہ ۲۴ دسمبر ۱۸۹۳ء

ہم افسوس سے لکھتے ہیں کہ چند ایسے وجوہ ہم کو پیش آئے جنہوں نے ہماری رائے کو اس طرف مائل کیا کہ اب کی دفعہ اس جلسہ کو ملتی رکھا جائے۔ اور چونکہ بعض لوگ تجھ کریں گے کہ اس

التواء کا موجب کیا ہے۔ لہذا بطور اختصار کسی قدر ران وجوہ میں سے لکھا جاتا ہے۔

اوہل یہ کہ اس جلسے سے مدعایا اور مطلب یہ تھا کہ ہماری جماعت کے لوگ کسی طرح بار بار کی ملاقاتوں سے ایک ایسی تبدیلی اپنے اندر حاصل کر لیں کہ ان کے دل آخرت کی طرف بکھلی جھک جائیں اور ان کے اندر خدا تعالیٰ کا خوف پیدا ہو اور وہ زہد اور تقویٰ اور خدا ترسی اور پرہیزگاری اور نرم دلی اور باہم محبت اور مواعظت میں دوسروں کے لئے ایک نمونہ بن جائیں اور انکسار اور تواضع اور راستبازی ان میں پیدا ہو اور دینی مہماں کے لئے سرگرمی اختیار کریں۔ لیکن اس پہلے جلسے کے بعد ایسا اثر نہیں دیکھا گیا۔ بلکہ خاص جلسے کے دنوں میں ہی بعض کی شکایت سنی گئی کہ وہ اپنے بعض بھائیوں کی بد خوبی سے شاکی ہیں۔ اور بعض اس مجمع کیشیر میں اپنے آرام کے لئے دوسرے لوگوں سے کچھ خلقی ظاہر کرتے ہیں گویا وہ مجمع ہی ان کے لئے موجب انتلاء ہو گیا۔ اور پھر میں دیکھتا ہوں کہ جلسے کے بعد کوئی بہت عمدہ اور نیک اثر اب تک اس جماعت کے بعض لوگوں میں ظاہر نہیں ہوا۔ اور اس تجربے کے لئے یہ تقریب پیش آئی کہ ان دنوں سے آج تک ایک جماعت کیشیر مہمانوں کی اس عاجز کے پاس بطور تبادل رہتی ہے۔ یعنی بعض آتے اور بعض جاتے ہیں۔ اور بعض وقت یہ جماعت سو مہمان تک بھی پہنچ گئی ہے اور بعض وقت اس سے کم۔ لیکن اس اجتماع میں بعض دفعہ بیان ثانی مکانات اور قلت و سائل مہمانداری ایسے نالائق رنجش اور خود غرضی کی سخت گفتگو بعض مہمانوں میں باہم ہوتی دیکھی ہے کہ جیسے ریل میں بیٹھنے والے تیکنے کی وجہ سے ایک دوسرے سے لڑتے ہیں۔ اور اگر کوئی بیچارا عین ریل چلنے کے قریب اپنی گھٹڑی کے سمیت مارے اندیشه کے دوڑتا دوڑتا ان کے پاس پہنچ جاوے تو اس کو دھکے

دیتے اور دروازہ بند کر لیتے ہیں کہ ہم میں جگہ نہیں حالانکہ گنجائش نکل سکتی ہے مگر سخت دلی ظاہر کرتے ہیں اور وہ ملکٹ لئے اور بچھا اٹھائے ادھر ادھر پھرتا ہے اور کوئی اس پر حرم نہیں کرتا مگر آخر ریل کے ملازم جبراً اس کو جگہ دلاتے ہیں۔ سو ایسا ہی یہ اجتماع بھی بعض اخلاقی حالتوں کے بغایرنے کا ایک ذریعہ معلوم ہوتا ہے اور جب تک مہمانداری کے پورے وسائل میسر نہ ہوں اور جب تک خدا تعالیٰ ہماری جماعت میں اپنے خاص فضل سے کچھ مادہ رفق اور نرمی اور ہمدردی اور خدمت اور جفا کشی کا پیدا نہ کرے تب تک یہ جلسہ قرین مصلحت معلوم نہیں ہوتا۔ حالانکہ دل تو یہی چاہتا ہے کہ مبائیں محض اللہ سفر کر کے آؤں اور میری صحبت میں رہیں اور کچھ تبدیلی پیدا کر کے جائیں کیونکہ موت کا اعتبار نہیں۔ میرے دیکھنے میں مبائیں کوفائدہ ہے۔ مگر مجھے حقیقی طور پر وہی دیکھتا ہے جو صبر کے ساتھ دین کو تلاش کرتا ہے اور فقط دین کو چاہتا ہے۔ سو ایسے پاک میت لوگوں کا آنا ہمیشہ بہتر ہے۔ کسی جلسہ پر موقوف نہیں۔ بلکہ دوسرے وقتوں میں وہ فرصت اور فراغت سے باقی کر سکتے ہیں۔ اور یہ جلسہ ایسا تو نہیں ہے کہ دنیا کے میلوں کی طرح خواہ خواہ الترام اس کا لازم ہے۔ بلکہ اس کا انعقاد صحبت نیت اور حسن ثمرات پر موقوف ہے۔ ورنہ بغیر اس کے لیج۔ اور جب تک یہ معلوم نہ ہو اور تجربہ شہادت نہ دے کہ اس جلسے سے دینی فائدہ یہ ہے اور لوگوں کے چال چلن اور اخلاقی پر اس کا یہ اثر ہے تب تک ایسا جلسہ صرف فضول ہی نہیں بلکہ اس علم کے بعد کہ اس اجتماع سے متاثر نیک پیدا نہیں ہوتے ایک معصیت اور طریق ضلالت اور بدعت شنیعہ ہے۔ میں ہرگز نہیں چاہتا کہ حال کے بعض پیرزادوں کی طرح صرف ظاہری شوکت دکھانے کے لئے اپنے مبائیں کو اکٹھا کروں۔ بلکہ وہ علت غائی جس کے لئے میں حیلہ نکالتا ہوں۔ اصلاح

خلق اللہ ہے۔ پھر اگر کوئی امر یا انتظام موجب اصلاح نہ ہو بلکہ موجب فساد ہو تو مخلوق میں سے میرے جیسا اس کا کوئی دشمن نہیں۔ اور اخی مکرم حضرت مولوی نور الدین صاحب سلمہ تعالیٰ بارہا مجھ سے یہ تذکرہ کر چکے ہیں کہ ہماری جماعت کے اکثر لوگوں نے اب تک کوئی خاص اہلیت اور تہذیب اور پاک دلی اور پرہیز گاری اور للہی محبت باہم پیدا نہیں کی۔ سو میں دیکھتا ہوں کہ مولوی صاحب موصوف کا یہ مقولہ بالکل صحیح ہے۔ مجھے معلوم ہوا ہے کہ بعض حضرات جماعت میں داخل ہو کر اور اس عاجز سے بیعت کر کے اور عہد توہ نصوح کر کے پھر بھی ویسے کچ دل ہیں کہ اپنی جماعت کے غریبوں کو بھیڑیوں کی طرح دیکھتے ہیں۔ وہ مارے تکمیر کے سید ہے مُنہ سے السلام علیک نہیں کر سکتے۔ چہ جائیکہ خوش خلقی اور ہمدردی سے پیش آؤں اور انہیں سفلہ اور خود غرض اس قدر دیکھتا ہوں کہ وہ ادنے ادنے خود غرضی کی بناء پر لڑتے اور ایک دوسرے سے دست بدامن ہوتے ہیں۔ اور ناکارہ باتوں کی وجہ سے ایک دوسرے پر حملہ ہوتا ہے۔ بلکہ بسا اوقات گالیوں تک نوبت پہنچتی ہے اور دلوں میں کینے پیدا کر لیتے ہیں اور کھانے پینے کی قسموں پر نفسانی بحثیں ہوتی ہیں۔ اور اگرچہ نجیب اور سعید بھی ہماری جماعت میں بہت بلکہ یقیناً دوسو سے زیادہ ہی ہیں جن پر خدا تعالیٰ کا فضل ہے جو نصیحتوں کو سن کر روتے اور عاقبت کو مقدم رکھتے ہیں اور ان کے دلوں پر نصیحتوں کا عجیب اثر ہوتا ہے۔ لیکن میں اس وقت کچ دل لوگوں کا ذکر کرتا ہوں۔ اور جی ان ہوتا ہوں کہ خدا یا یہ کیا حال ہے۔ یہ کوئی جماعت ہے جو میرے ساتھ ہے۔ نفسانی لاچوں پر کیوں ان کے دل گرے جاتے ہیں اور کیوں ایک بھائی دوسرے بھائی کو ستاتا اور اس سے بلندی چاہتا ہے۔ میں سچ سچ کہتا ہوں کہ انسان کا ایمان ہرگز درست نہیں ہو سکتا جب تک اپنے آرام پر اپنے

بھائی کا آرام حتی الوع مقدم نہ ٹھہراوے۔ اگر میرا ایک بھائی میرے سامنے باوجود اپنے ضعف اور بیماری کے زمین پر سوتا ہے اور میں باوجود اپنی صحبت اور تندرستی کے چار پائی پر قبضہ کرتا ہوں تا وہ اس پر بیٹھنے جاوے۔ تو میری حالت پر افسوس ہے اگر میں نہ اٹھوں اور محبت اور ہمدردی کی راہ سے اپنی چار پائی اس کو نہ دوں اور اپنے لئے فرش زمین پسند نہ کروں۔ اگر میرا بھائی بیمار ہے اور کسی درد سے لاچا رہے تو میری حالت پر حیف ہے اگر میں اس کے مقابل پر امن سے سور ہوں اور اس کے لئے جہانگیر میرے بس میں ہے آرام رسانی کی تدبیر نہ کروں اور اگر کوئی میرا دینی بھائی اپنی نفسانیت سے مجھ سے کچھ سخت گوئی کرے تو میری حالت پر حیف ہے اگر میں بھی دیدہ و دانستہ اس سے سختی سے پیش آؤں۔ بلکہ مجھے چاہیئے کہ میں اس کی بالتوں پر صبر کروں اور اپنی نمازوں میں اس کے لئے رورو کر دعا کروں کیونکہ وہ میرا بھائی ہے اور روحانی طور پر بیمار ہے۔ اگر میرا بھائی سادہ ہو یا کم علم یا سادگی سے کوئی خط اس سے سرزد ہو تو مجھے نہیں چاہیئے کہ میں اس سے ٹھٹھا کروں یا چیلن بر جیں ہو کر نیزی دکھاؤں یا بد نیت سے اس کی عیب گیری کروں کہ یہ سب ہلاکت کی راہیں ہیں۔ کوئی سچا مومن نہیں ہو سکتا جب تک اس کا دل نرم نہ ہو۔ جب تک وہ اپنے تیئیں ہر یک سے ذلیل تر نہ سمجھے اور ساری مشیختیں دور نہ ہو جائیں۔ خادم القوم ہونا مندوم بننے کی نشانی ہے اور غریبوں سے نرم ہو کر اور جھک کر بات کرنا مقبول الہی ہونے کی علامت ہے اور بدی کائیکی کے ساتھ جواب دینا سعادت کے آثار ہیں اور غصہ کو کھالینا اور تلخ بات کو پی جانا نہایت درجہ کی جوانمردی ہے۔ مگر میں دیکھتا ہوں کہ یہ باتیں ہماری جماعت کے بعض لوگوں میں نہیں۔ بلکہ بعض میں ایسی بے تہذیبی ہے کہ اگر ایک بھائی ضد سے اس کی چار پائی پر بیٹھتا ہے تو وہ سختی

سے اس کو اٹھانا چاہتا ہے۔ اور اگر نہیں اٹھتا تو چار پانی کو اٹھادیتا ہے اور اس کو نیچے گراتا ہے۔ پھر دوسرا بھی فرق نہیں کرتا۔ اور وہ اس کو گندی گالیاں دیتا ہے اور تمام بخارات نکالتا ہے۔ یہ حالات ہیں جو اس مجمع میں مشاہدہ کرتا ہوں۔ تب دل کباب ہوتا اور جلتا ہے اور بے اختیار دل میں یہ خواہش پیدا ہوتی ہے اگر میں درندوں میں رہوں تو ان بنی آدم سے اچھا ہے۔ پھر میں کس خوشی کی امید سے لوگوں کو جلسے کے لئے اکٹھے کروں۔ یہ دنیا کے تماثلوں میں سے کوئی تماشا نہیں۔ ابھی تک میں جانتا ہوں کہ میں اکیلا ہوں۔ بجز ایک مختصر گروہ رفیقوں کے جو دوسوں سے کسی قدر زیادہ ہیں۔ جن پر خدا کی خاص رحمت ہے۔ جن میں سے اول درجہ پر میرے خالص دوست اور محبت مولوی حکیم نور الدین صاحب اور چند اور دوست ہیں جن کو میں جانتا ہوں کہ وہ صرف خدا تعالیٰ کے لئے میرے ساتھ تعلق محبت رکھتے ہیں۔ اور میری باتوں اور نصیحتوں کو تعظیم کی نظر سے دیکھتے ہیں اور ان کی آخرت پر نظر ہے۔ سو وہ انشاء اللہ دونوں جہانوں میں میرے ساتھ ہیں اور میں ان کے ساتھ ہوں۔ میں اپنے ساتھ ان لوگوں کو کیا سمجھوں جن کے دل میرے ساتھ نہیں۔ جو اس کو نہیں پہچانتے جس کو میں نے پہچانا ہے اور نہ اس کی عظمتیں اپنے دلوں میں بڑھاتے ہیں اور نہ ٹھٹھھوں اور بے راہیوں کے وقت خیال کرتے ہیں کہ وہ ہمیں دیکھ رہا ہے اور بھی نہیں سوچتے کہ ہم ایک زہر کھار ہے ہیں جس کا بال ضرور نتیجہ موت ہے۔ درحقیقت وہ ایسے ہیں جن کو شیطانی را ہیں چھوڑنا منظور ہی نہیں۔ یاد رہے کہ جو میری راہ پر چلنے نہیں چاہتا وہ مجھ میں سے نہیں اور اپنے دعویٰ میں جھوٹا ہے اور جو میرے مذہب کو قبول کرنا نہیں چاہتا بلکہ اپنا مذہب پسندیدہ سمجھتا ہے وہ مجھ سے ایسا دُور ہے جیسا کہ مغرب مشرق سے۔ وہ خطا پر ہے کہ سمجھتا ہے کہ میں اس کے ساتھ

ہوں۔ میں بار بار کہتا ہوں کہ آنکھوں کو پاک کرو اور ان کو رو حاصلیت کے طور سے ایسا ہی روشن کرو جیسا کہ وہ ظاہری طور پر روشن ہیں۔ ظاہری روئیت تو حیوانات میں بھی موجود ہے۔ مگر انسان اس وقت سوچا کہا کہلا سکتا ہے جبکہ باطنی روئیت یعنی نیک و بد کی شناخت کا اس کو حصہ ملے اور پھر نیکی کی طرف چھک جائے۔ سوم اپنی آنکھوں کے لئے نہ صرف چار پاؤں کی بینائی بلکہ حقیقی بینائی ڈھونڈو۔ اور اپنے دلوں سے دنیا کے بُت باہر پھینکو کہ دنیادین کی مخالف ہے۔ جلد مرد گے اور دیکھو گے کہ نجات انہیں کو ہے کہ جو دنیا کے جذبات سے بیزار اور بری اور صاف دل تھے۔ میں کہتے کہتے ان باتوں کو تھک گیا کہ اگر تمہاری یہی حالتیں ہیں تو پھر تم میں اور غیروں میں فرق ہی کیا ہے۔ لیکن یہ دل کچھ ایسے ہیں کہ توجہ نہیں کرتے اور ان آنکھوں سے مجھے بینائی کی توقع نہیں۔ لیکن خدا اگر چاہے۔ اور میں تو ایسے لوگوں سے اس دنیا اور آخرت میں بیزار ہوں۔ اگر میں صرف اکیلا کسی جنگل میں ہوتا تو میرے لئے ایسے لوگوں کی رفاقت سے بہتر تھا جو خدا تعالیٰ کے احکام کو عظمت سے نہیں دیکھتا اور اس کے جلال اور عزّت سے نہیں کا نپتے اگر انسان بغیر حقیقی راست بازی کے صرف منہ سے کہے کہ میں مسلمان ہوں یا اگر ایک بھوکا صرف زبان پر روٹی کا نام لاوے تو کیا فائدہ۔ ان طریقوں سے نہ وہ نجات پائے گا اور نہ وہ سیر ہوگا۔ کیا خدا تعالیٰ دلوں کو نہیں دیکھتا۔ کیا اس علیم و حکیم کی گہری نگاہ انسان کی طبیعت کے پاتال تک نہیں پہنچتی۔

پس اے نادانو! خوب سمجھو۔ اے غالو! خوب سوچ لو کہ بغیر سچی پاکیزگی ایمانی اور اخلاقی اور اعمالی کے کسی طرح رہائی نہیں۔ اور جو شخص ہر طرح سے گندہ رہ کر پھر اپنے تین مسلمان سمجھتا ہے وہ خدا تعالیٰ کو نہیں بلکہ وہ اپنے تین دھوکے دیتا ہے۔ اور مجھے ان لوگوں سے کیا کام جو

سچے دل سے دینی احکام اپنے سر پر نہیں اٹھا لیتے۔ اور رسول کریمؐ کے پاک جوئے کے نیچے صدق دل سے اپنی گرد نہیں دیتے اور استبازی کو اختیار نہیں کرتے اور فاسقانہ عادتوں سے بیزار ہونا نہیں چاہتے اور ٹھٹھے کی مجالس کو نہیں چھوڑتے اور ناپاکی کے خیالوں کو ترک نہیں کرتے اور انسانیت اور تہذیب اور صبر اور نرمی کا جامہ نہیں پہنتے بلکہ غریبوں کو ستاتے اور عاجزوں کو دھکے دیتے اور اکٹر کر بازاروں میں چلتے اور تکمیر سے گرسیوں پر بیٹھتے ہیں۔ اور اپنے تیس بڑا سمجھتے ہیں۔ اور کوئی بڑا نہیں مگر وہی جو اپنے تیس چھوٹا خیال کرے۔ مبارک وہ لوگ جو اپنے تیس سب سے زیادہ ذلیل اور چھوٹا سمجھتے ہیں اور شرم سے بات کرتے ہیں اور غریبوں اور مسکینوں کی عزّت کرتے اور عاجزوں کو تعظیم سے پیش آتے اور کبھی شرارت اور تکمیر کی وجہ سے ٹھٹھا نہیں کرتے اور اپنے رب کریمؐ کو یاد رکھتے ہیں۔ اور زمین پر غربتی سے چلتے ہیں۔ سو میں بار بار کہتا ہوں کہ ایسے ہی لوگ ہیں جن کے لئے نجات تیار کی گئی ہے۔ جو شخص شرارت اور تکمیر اور خود پسندی اور غرور اور دنیا پرستی اور لالج اور بدکاری کی دوزخ سے اسی جہان میں باہر نہیں۔ وہ اس جہان میں کبھی باہر نہیں ہو گا۔ میں کیا کروں اور کہاں سے ایسے الفاظ لاوں جو اس گروہ کے لوں پر کارگر ہوں۔ خدا یا مجھے ایسے لفظ عطا فرم اور ایسی تقریریں الہام کر جوان دلوں پر اپنا ٹورڈا لیں اور اپنی تربیتی خاصیت سے اُن کی زہر کو دور کر دیں۔ میری جان اس شوق سے تڑپ رہی ہے کہ کبھی وہ بھی دن ہو کہ اپنی جماعت میں بکثرت ایسے لوگ دیکھوں جنہوں نے درحقیقت جھوٹ چھوڑ دیا اور ایک سچا عہد اپنے خدا سے کر لیا کہ وہ ہر یک شر سے اپنے تیس بچائیں گے اور تکمیر سے جو تمام شرارتوں کی جڑ ہے بالکل دُور جا پڑیں گے اور اپنے رب سے ڈرتے رہیں گے۔ مگر ابھی تک بھر خاص چند آدمیوں کے ایسی شکلیں مجھے نظر نہیں آتیں۔ ہاں نماز پڑھتے ہیں مگر نہیں جانتے کہ نماز کیا شے ہے۔ جب

تک دل فروتنی کا سجدہ نہ کرے صرف ظاہری سجدوں پر امید رکھنا طمع خام ہے۔ جیسا کہ قبل بانیوں کا خون اور گوشت خدا تک نہیں پہنچتا۔ صرف تقویٰ پہنچتی ہے۔ ایسا ہی جسمانی رکوع و سجود بھی یعنی ہے جب تک دل کا رکوع و سجود و قیام نہ ہو۔ دل کا قیام یہ ہے کہ اس کے حکموں پر قائم ہوا اور رکوع یہ کہ اس کی طرف بھکے اور سجود یہ کہ اس کے لئے اپنے وجود سے دست بردار ہو۔ سو افسوس ہزار افسوس کہ ان باتوں کا کچھ بھی اثر میں ان میں نہیں دیکھتا۔ مگر دعا کرتا ہوں اور جب تک بھی میں دم زندگی ہے کئے جاؤں گا۔ اور دعا یہی ہے کہ خدا تعالیٰ میری اس جماعت کے دلوں کو پاک کرے اور اپنی رحمت کا ہاتھ لمبا کر کے ان کے دل اپنی طرف پھیردے۔ اور تمام شرارتیں اور کینے ان کے دلوں سے اٹھادے اور باہمی تجھی محبت عطا کر دے اور میں یقین رکھتا ہوں کہ یہ دعا کسی وقت قبول ہوگی اور خدا میری دعاوں کو ضائع نہیں کرے گا۔ ہاں میں یہ بھی دعا کرتا ہوں کہ اگر کوئی شخص میری جماعت میں خدا تعالیٰ کے علم اور ارادہ میں بد بخت از لی ہے جس کے لئے یہ مقدار ہی نہیں کہ سچی پاکیزگی اور خدا ترسی اس کو حاصل ہو تو اس کو اے قادر خدا میری طرف سے بھی منحرف کر دے جیسا کہ وہ تیری طرف سے منحرف ہے اور اس کی جگہ کوئی اور لا جس کا دل نرم اور جس کی جان میں تیری طلب ہو۔ اب میری یہ حالت ہے کہ بیعت کرنے والے سے میں ایسا ڈرتا ہوں جیسا کہ کوئی شیر سے۔ اسی وجہ سے کہ میں نہیں چاہتا کہ دنیا کا کیڑا رہ کر میرے ساتھ پیوند کرے۔ پس التواء جلسہ کا ایک یہ سبب ہے جو میں نے بیان کیا۔

دوسرے یہ کہ ابھی ہمارے سامان نہایت ناتمام ہیں۔ اور صادق جانشناش بہت کم اور بہت سے کام ہمارے اشاعت کتب کے متعلق قلت مخلصوں کے سبب سے باقی پڑے ہیں۔ پھر ایسی صورت میں جلسہ کا اتنا بڑا اہتمام جو صد ہا آدمی خاص اور عام کئی دن آ کر قیام پذیر ہیں۔ اور

جلسہ سابقہ کی طرح بعض دُور دراز کے غریب مسافروں کو اپنی طرف سے زادراہ دیا جاوے۔ اور کما حقہ کئی روز صد ہا آدمیوں کی مہمانداری کی جاوے۔ اور دوسرے لوازم چارپائی وغیرہ کا صد ہا لوگوں کے لئے بندوبست کیا جائے اور ان کے فروش ہونے کے لئے کافی مکانات بنائے جائیں۔ اتنی توفیق ابھی ہم میں نہیں اور نہ ہمارے ملخص دوستوں میں۔ اور یہ بات ظاہر ہے کہ ان تمام سامانوں کو درست کرنا ہزار ہارو پیسہ کا خرچ چاہتا ہے۔ اور اگر قرضہ وغیرہ پر اس کا انتظام بھی کیا جائے تو بڑے سخت گناہ کی بات ہے کہ جو ضروریات دین پیش آرہی ہیں وہ تو نظر انداز رہیں اور ایسے اخراجات جو کسی کو یاد بھی نہیں رہتے اپنے ذمہ ڈال کر ایک رقم کثیر قرضہ کی خواہ خواہ اپنے نفس پر ڈال لی جائے۔ ابھی باوجود نہ ہونے کسی جلسے کے مہمانداری کا سلسلہ ایسا ترقی پر ہے کہ ایک برس سے یہ حالت ہو رہی ہے کہ کبھی تمیں تیس چالیس چالیس اور کبھی سوتک مہمانوں کی موجودہ میزان کی ہر روزہ نوبت پہنچ جاتی ہے۔ جن میں اکثر ایسے غرباء فقراء دُور دراز ملکوں کے ہوتے ہیں جو جاتے وقت ان کو زادراہ دے کر رخصت کرنا پڑتا ہے۔ برابر یہ سلسلہ ہر روز لگا ہوا ہے۔ اور اس کے اہتمام میں مکرمی مولوی حکیم نور الدین صاحب بدل و جان کوشش کر رہے ہیں۔ اکثر دُور کے مسافروں کو اپنے پاس سے زادراہ دیتے ہیں۔ چنانچہ بعض کو قریب تیس تیس یا چالیس چالیس روپیہ کے دینے کا اتفاق ہوا ہے۔ اور دو دو چار چار تو معمول ہے اور نہ صرف یہی اخراجات بلکہ مہمانداری کے اخراجات کے متعلق قریب تین چار سور روپیہ کے انہوں نے اپنی ذاتی جوانمردی اور کریم انسانی سے علاوہ امدادات سابقہ کے ان ایام میں دئے ہیں اور نیز طبع کتب کے اکثر اخراجات انہوں نے اپنے ذمہ کر لئے کیونکہ کتابوں کے طبع کا سلسلہ بھی برابر جاری ہے۔ گو بوجہ ایسے لابدی مصارف کے اپنے مطبع کا اب تک انتظام نہیں ہو سکا۔ لیکن مولوی صاحب

موصوف ان خدمات میں بدل و جان مصروف ہیں۔ اور بعض دوسرے دوست بھی اپنی ہمت اور استطاعت کے موافق خدمت میں لگے ہوئے ہیں۔ پھر کب تک اس قدر مصارف کا تحمل نہایت محدود آمدن سے ممکن ہے۔ غرض ان وجوہ کے باعث اب کے سال التواعے جلسہ مناسب دیکھتا ہوں۔ آگے اللہ جل شانہ کا جیسا ارادہ ہو۔ کیونکہ اس کا ارادہ انسان کے ضعیف ارادہ پر غالب ہے۔ مجھے معلوم نہیں کہ کیا ہونے والا ہے۔ اور میں نہیں جانتا کہ خدا تعالیٰ کا فنشاء میری اس تحریر کے موافق ہے یا اس کی تقدیر میں وہ امر ہے جو اب تک مجھے معلوم نہیں۔

وافوض امری الى الله واتو کل عليه هو مولانا نعم المولی و نعم النصیر

خاکسار

غلام احمد از قادیان

(یہ اشتہار شہادت القرآن مطبوعہ پنجاب پر لیں سیالکوٹ بار اول کے آخر پر صفحہ اتنا ۵ پر ہے)

۳۰ نومبر ۱۸۹۸ء

اعلان۔ دسمبر میں تعطیلوں کے دنوں میں ہمیشہ جلسہ ہوتا تھا لیکن اب کے دسمبر میں اور میرے گھر کے لوگ اور اکثر خادمہ عورتیں اور مرد موسیٰ بیماری سے بیمار ہیں خدمت مہمانوں میں فتور ہوگا۔ اور بھی کئی اسباب ہیں جن کا لکھنا موجب تطویل ہے۔ اسلئے اعلان کیا جاتا ہے کہ اب کی دفعہ کوئی جلسہ نہیں ہے۔ ہمارے سب دوست مطلع رہیں۔ والسلام۔ المعلم

مرزا غلام احمد

(کتاب راز حقیقت روحانی خزانہ جلد ایڈ صفحہ ۱۵۳)

ارشادات سیدنا حضرت مسیح موعود علیہ الصلوٰۃ والسلام

(مضمون کی ترتیب کے لحاظ سے)

- پس منظر
- غرض و غایت
- عظمت
- برکات و فوائد
- شمولیت کی تاکید
- توجہ سے سننے کی تاکید
- عدم شمولیت پر افسوس
- ضروری ہدایات
- شر کاء کے لئے محبت بھری دعائیں

جلسہ سالانہ کا پس منظر اور غرض و غایت

--- اس جلسہ کے اغراض میں سے بڑی غرض تو یہ ہے کہ تاہر ایک مخلص کو بالمواجہ دینی فائدہ اٹھانے کا موقع ملے اور ان کے معلومات و سیچ ہوں اور خدا تعالیٰ کے فضل و توفیق سے ان کی معرفت ترقی پذیر ہو۔ پھر اس کے ضمن میں یہ بھی فوائد ہیں کہ اس ملاقات سے تمام بھائیوں کا تعارف بڑھے گا اور اس جماعت کے تعلقاتِ انوث استحکام پذیر ہوں گے۔

اماً اس کے جلسہ میں یہ بھی ضروریات میں سے ہے کہ یورپ اور امریکہ کی دینی ہمدردی کے لئے تدبیر حسنہ پیش کی جائیں۔ کیونکہ اب یہ ثابت شدہ امر ہے کہ یورپ اور امریکہ کے سعید لوگ اسلام کے قبول کرنے کے لئے طیار ہو رہے ہیں ...

(اشتہارے دسمبر ۱۸۹۲ء۔ مجموعہ اشتہارات جلد اول صفحہ ۳۳۰-۳۳۱)

اس جلسہ سے مدعا اور اصل مطلب یہ تھا کہ ہماری جماعت کے لوگ کسی طرح بار بار کی ملاقاتوں سے ایک ایسی تبدیلی اپنے اندر حاصل کر لیں کہ ان کے دل آخرت کی طرف بکلی جھک جائیں اور ان کے اندر خدا تعالیٰ کا خوف پیدا ہو اور وہ زہرا اور تقویٰ اور خدا ترسی اور پر ہیزگاری اور نرم دلی اور باہم محبت اور مواخات میں دوسروں کے لئے ایک نمونہ بن جائیں اور انکسار اور توضیع اور راستبازی ان میں پیدا ہو اور دینی مہمات کے لئے سرگرمی اختیار کریں

(شہادت القرآن، روحانی خزانہ جلد ۶ صفحہ ۳۹۷)

..... میں ہرگز نہیں چاہتا کہ حال کے بعض پیروز ادوں کی طرح صرف ظاہری شوکت دکھانے کے لئے اپنے مبائیں کو اکٹھا کروں بلکہ وہ علیٰ جس کے لئے میں حیلہ نکالتا ہوں

اصلاحِ خلق اللہ ہے۔

(شہادت القرآن، روحانی خزانہ جلد ۲ صفحہ ۳۹۵)

”تمام مخلصین داخلین سلسلہ بیعت اس عاجز پر ظاہر ہو کہ بیعت کرنے سے غرض یہ ہے کہ تادنیا کی محبت ٹھنڈی ہو۔ اور اپنے مولیٰ کریم اور رسول مقبول صلی اللہ علیہ وسلم کی محبت دل پر غالب آجائے۔ اور ایسی حالت انقطاع پیدا ہو جائے جس سے سفر آخرت مکروہ معلوم نہ ہو۔ لیکن اس غرض کے حصول کے لئے صحبت میں رہنا اور ایک حصہ اپنی عمر کا اس راہ میں خرچ کرنا ضروری ہے۔ تا اگر خدائے تعالیٰ چاہے تو کسی برہان یقینی کے مشاہدہ سے کمزوری اور ضعف اور کسل دور ہو اور یقین کامل پیدا ہو کر ذوق اور شوق اور ولہ عشق پیدا ہو جائے۔ سو اس بات کے لئے ہمیشہ فکر رکھنا چاہیئے اور دعا کرنا چاہیئے کہ خدائے تعالیٰ یہ توفیق بخشنے اور جب تک یہ توفیق حاصل نہ ہو۔ کبھی کبھی ضرور ملنا چاہیئے۔ کیونکہ سلسلہ بیعت میں داخل ہو کر پھر ملاقات کی پرواہ نہ رکھنا ایسی بیعت سراسر بے برکت اور صرف ایک رسم کے طور پر ہوگی۔ اور چونکہ ہر یک کے لئے بیاعث ضعف فطرت یا کمی مقدرت یا بعد مسافت یہ میسر نہیں آ سکتا کہ وہ صحبت میں آ کر رہے یا چند دفعہ سال میں تکلیف اٹھا کر ملاقات کے لئے آؤے۔ کیونکہ اکثر لوگوں میں ابھی ایسا اشتعال شوق نہیں کہ ملاقات کے لئے بڑی بڑی تکالیف اور بڑے بڑے حر جوں کو اپنے پر روا رکھ سکیں۔ لہذا قرین مصلحت معلوم ہوتا ہے کہ سال میں تین روزا یسے جلسہ کے لئے مقرر کئے جائیں جس میں تمام مخلصین اگر خدا تعالیٰ چاہے بشرط صحبت و فرست و عدم موافع قویہ تارت خ مقررہ پر حاضر ہو سکیں۔“

(آسمانی فیصلہ۔ روحانی خزانہ جلد ۲ صفحہ ۳۵)

وفات پا جانے والوں کے لئے اجتماعی دعائے مغفرت
 ”جو بھائی اس عرصہ میں اس سرائے فانی سے انتقال کر جائے گا اس جلسہ میں اس کے
 لئے دعائے مغفرت کی جائے گی۔“
 (آسمانی فیصلہ، روحانی خزانہ جلد ۲ صفحہ ۳۵۲)

جلسہ سالانہ کی عظمت

”.....اس جلسہ کو معمولی انسانی جلسوں کی طرح خیال نہ کریں۔ یہ وہ امر ہے جس کی
 خالص تائید حق اور اعلائے کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے
 ہاتھ سے رکھی ہے اور اس کے لئے تو میں طیار کی ہیں جو عنقریب اس میں آمیں گی کیونکہ یہ اس
 قادر کا فعل ہے جس کے آگے کوئی بات انہوں نہیں.....“

(اشتہارے رد سبب ۱۸۹۲ء مجموعہ اشتہارات جلد اول صفحہ ۳۲۴)

جلسہ سالانہ کی برکات و فوائد

”.....حتیٰ الوع تمام دوستوں کو حضش اللہ ربیٰ یا توں کے سننے کے لئے اور دُعائیں
 شریک ہونے کے لئے اُس تاریخ پر آ جانا چاہیئے اور اس جلسہ میں ایسے حقائق اور معارف کے
 سنانے کا شغل رہے گا جو ایمان اور یقین اور معرفت کو ترقی دینے کے لئے ضروری ہیں۔ اور نیزان
 دوستوں کے لئے خاص دعا میں اور خاص توجہ ہو گی اور حتیٰ الوع بدرگاہ ارجم الرحمین کوشش کی
 جائے گی کہ خدائے تعالیٰ اپنی طرف ان کو کھینچے اور اپنے لئے قبول کرے اور پاک تبدیلی ان میں
 بخشے۔ اور ایک عارضی فائدہ ان جلسوں میں یہ بھی ہو گا کہ ہر یک نئے سال جس قدر نئے بھائی

اس جماعت میں داخل ہونگے وہ تاریخ مقررہ پر حاضر ہو کر اپنے پہلے بھائیوں کے منہ دیکھ لیں گے اور روشناسی ہو کر آپس میں رشتہ توڑ دو تعارف ترقی پذیر ہوتا رہے گا۔۔۔ اور اس روحانی جلسہ میں اور بھی کئی روحانی فوائد اور منافع ہونگے جو انشاء اللہ القدیر وقتاً فوتاً ظاہر ہوتے رہیں گے.....”

(آسمانی فیصلہ اشتہار ۳۰ دسمبر ۱۸۹۴ء، روحانی خزانہ، جلد ۲، صفحہ ۳۵۲)

”اور تمام بھائیوں کو روحانی طور پر ایک کرنے کے لئے اور ان کی خشکی اور اجنبيت اور نفاق کو درمیان سے اٹھادینے کے لئے بدرگاہ حضرت عزت جل شانہ کوشش کی جائے گی۔“

(آسمانی فیصلہ، روحانی خزانہ، جلد ۲، صفحہ ۳۵۲)

جلسہ سالانہ میں شمولیت کے لئے تاکیدی ارشادات

”سلسلہ بیعت میں داخل ہو کر پھر ملاقات کی پروانہ رکھنا ایسی بیعت سراسر بے برکت اور صرف ایک رسم کے طور پر ہوگی اور چونکہ ہر یک کے لئے بیاعث ضعف فطرت یا کمی مقدرت یا بعد مسافت یہ میسر نہیں آ سکتا کہ وہ صحبت میں آ کر رہے یا چند دفعہ سال میں تکلیف اٹھا کر ملاقات کے لئے آوے۔ کیونکہ اکثر دلوں میں ابھی ایسا اشتعال شوق نہیں کہ ملاقات کے لئے بڑی بڑی تکالیف اور بڑے بڑے حر جوں کو اپنے پر روا رکھ سکیں۔ لہذا قرین مصلحت معلوم ہوتا ہے کہ سال میں تین روز ایسے جلسہ کے لئے مقرر کئے جائیں۔ جس میں تمام مخلصین اگر خدا تعالیٰ چاہے بشرط صحبت و فرست و عدم موافع قویہ تاریخ مقررہ پر حاضر ہو سکیں۔“

(مجموعہ اشتہارات جلد اول صفحہ ۳۰۲)

”..... دل تو یہی چاہتا ہے کہ مبائیں محض اللہ سفر کر کے آؤں اور میری صحبت میں رہیں اور کچھ تبدیلی پیدا کر کے جائیں کیونکہ موت کا انتہا نہیں۔ میرے دیکھنے میں مبائیں کو فائدہ ہے مگر مجھے حقیقی طور پر وہی دیکھتا ہے جو صبر کے ساتھ دین کو تلاش کرتا ہے اور فقط دین کو چاہتا ہے سو ایسے پاک نیت لوگوں کا آنا ہمیشہ بہتر ہے۔“

(شهادت القرآن، روحانی خزانہ جلد ۶ صفحہ ۳۹۵)

”دین تو چاہتا ہے مصاحبہ ہو، پھر مصاحبہ ہو۔ اگر مصاحبہ سے گریز ہو تو دینداری کے حصول کی امید کیوں رکھتا ہے۔ ہم نے بار بار اپنے دوستوں کو نصیحت کی ہے کہ وہ بار بار یہاں آ کر رہیں اور فائدہ اٹھائیں۔ مگر بہت کم توجہ کی جاتی ہے۔ لوگ ہاتھ میں ہاتھ دیکر دین کو دنیا پر مقدم کر لیتے ہیں۔ مگر اس کی پرواہ کچھ نہیں کرتے۔ یاد رکھو قبریں آوازیں دے رہی ہیں اور موت ہر وقت قریب ہوتی جا رہی ہے۔ ہر ایک سانس تمہیں موت کے قریب کرتا جاتا ہے اور تم اسے فرصلت کی گھڑیاں سمجھتے ہو۔ اللہ تعالیٰ سے مکر کرنا مومن کا کام نہیں ہے جب موت کا وقت آگیا پھر ایک ساعت آگے پیچھے نہ ہوگی وہ لوگ جو اس سلسلہ کی قدر نہیں کرتے اور انہیں کوئی عظمت اس سلسلہ کی معلوم ہی نہیں ان کو جانے دو مگر ان سب سے بد قسمت اور اپنی جان پر ظلم کرنے والا تو وہ ہے جس نے اس سلسلہ کو شناخت کیا اور اس میں شامل ہونے کی فکر کی لیکن پھر اس نے کچھ قدر نہ کی۔ وہ لوگ جو یہاں آ کر میرے پاس کثرت سے نہیں رہتے اور ان باقیوں کو جو خدا تعالیٰ ہر روز اپنے سلسلہ کی تائید میں ظاہر کرتا ہے نہیں سنتے اور دیکھتے وہ اپنی جگہ کیسے ہی نیک، متقی اور پرہیزگار ہوں مگر میں یہی کہوں گا کہ جیسا چاہیئے انہوں نے قدر نہ کی۔ میں پہلے کہہ چکا ہوں کہ تمکیل علمی کے بعد تمکیل عملی کی ضرورت ہے اور تمکیل عملی بدؤں تمکیل علمی کے مجال ہے اور جب تک یہاں

آکر نہیں رہتے تکمیل علمی مشکل ہے۔“

(الحکم ۷ اگسٹ ۱۹۰۱ء)

۔۔۔۔۔ اور کم مقدرت احباب کے لئے مناسب ہو گا کہ پہلے ہی سے اس جلسہ میں حاضر ہونے کا فکر رکھیں۔ اور اگر تدبیر اور قیامت شعاراتی سے کچھ تھوڑا تھوڑا سرما یہ خرچ سفر کے لئے ہر روز یا ماہ جمع کرتے جائیں اور الگ رکھتے جائیں تو بلا دقت سرما یہ سفر میسر آ جاوے گا۔ گویا یہ سفر مفت میسر ہو جائے گا۔

(آسمانی فیصلہ، روحانی خزانہ، جلد ۲ صفحہ ۳۵۲)

جلسہ سالانہ کا لازمی تقاضا

۔۔۔۔۔ ”سب کو متوجہ ہو کر سننا چاہیے پورے غور اور فکر کے ساتھ سنو کیونکہ یہ معاملہ ایمان کا ہے اس میں سستی، غفلت اور عدم توجہ بہت بڑے نتائج پیدا کرتی ہے۔ جو لوگ ایمان میں غفلت سے کام لیتے ہیں اور جب ان کو مخاطب کر کے کچھ بیان کیا جائے تو غور سے اس کو نہیں سنتے۔ ان کو بولنے والے کے بیان سے خواہ وہ کیسا ہی اعلیٰ درجہ کا مفید اور موثر کیوں نہ ہو کچھ بھی فائدہ نہیں ہوتا ایسے ہی لوگ ہوتے ہیں جن کی بابت کہا جاتا ہے کہ وہ کان رکھتے ہیں مگر سنتے نہیں اور دل رکھتے ہیں پر سمجھتے نہیں پس یاد رکھو کہ جو کچھ بیان کیا جاوے اسے توجہ اور بڑے غور سے سنو کیونکہ جو توجہ سے نہیں سنتا وہ خواہ عرصہ دراز تک فائدہ رسائی وجود کی صحبت میں رہے اسے کچھ بھی فائدہ نہیں پہنچ سکتا،“

(الحکم ۱۰ اگسٹ ۱۹۰۲ء)

دسمبر ۱۸۹۹ء کے جلسہ سالانہ پر بہت کم لوگ آئے۔ اس پر حضرت اقدس مسیح موعود علیہ السلام نے بہت اظہارِ افسوس کیا اور فرمایا:

جلسہ سالانہ پرنہ آنے والوں پر اظہارِ افسوس

”ہنوز لوگ ہمارے اغراض سے واقف نہیں کہ ہم کیا چاہتے ہیں کہ وہ بن جائیں۔ وہ غرض جو ہم چاہتے ہیں اور جس کے لئے ہمیں خدا تعالیٰ نے معموٹ فرمایا ہے۔ وہ پوری نہیں ہو سکتی۔ جب تک لوگ یہاں بار بار نہ آئیں اور آنے سے ذرا بھی نہ اکتا جائیں۔“ اور فرمایا۔

”جو شخص ایسا خیال کرتا ہے کہ آنے میں اس پر بوجھ پڑتا ہے۔ یا ایسا سمجھتا ہے کہ یہاں ٹھہر نے میں ہم پر بوجھ ہو گا۔ اسے ڈرنا چاہیے کہ وہ شرک میں مبتلا ہے۔ ہمارا تو یہ اعتقاد ہے کہ اگر سارا جہان ہمارا عیال ہو جائے تو ہمارے مہمات کا متنفل خدا تعالیٰ ہے۔ ہم پر ذرا بھی بوجھ نہیں۔ ہمیں تو دوستوں کے وجود سے بڑی راحت پہنچتی ہے۔ یہ وسوسہ ہے جسے دلوں سے دور پھیکنا چاہیے۔ میں نے بعض کو یہ کہتے سنا ہے کہ ہم یہاں بیٹھ کر کیوں حضرت صاحب کو تکلیف دیں۔ ہم تو نکلے ہیں۔ یوں ہی روٹی بیٹھ کر کیوں توڑا کریں۔ وہ یہ یاد رکھیں یہ شیطانی وسوسہ ہے جو شیطان نے ان کے دلوں میں ڈالا ہے کہ ان کے پیر یہاں جمنے نہ پائیں۔“

(ملفوظات جلد اول صفحہ ۲۵۵)

جلسہ پر آنے والوں کے لئے ضروری ہدایات

”لازم ہے کہ اس جلسہ پر جو کئی با برکت مصالح پر مشتمل ہے ہر ایک ایسے صاحب ضرور تشریف لاویں جو زاد را کی استطاعت رکھتے ہوں اور اپنا سرمائی بستر لخاف وغیرہ بھی بقدر

ضرورت ساتھ لاویں اور اس کے رسولؐ کی راہ میں ادنے ادنے حرجوں کی پرواہ نہ کریں۔“

(اشتہارے دسمبر ۱۸۹۲ء، مجموعہ اشتہارات جلد اول صفحہ ۳۲۱)

”.....میں سچ سچ کہتا ہوں کہ انسان کا ایمان ہرگز درست نہیں ہو سکتا جب تک اپنے آرام پر اپنے بھائی کا آرام حتیٰ الوسع مقدم نہ ٹھہراوے۔ اگر میرا ایک بھائی میرے سامنے باوجود اپنے ضعف اور بیماری کے زمین پر سوتا ہے اور میں باوجود اپنی صحت اور تندرستی کے چار پائی پر قبضہ کرتا ہوں تو اس پر بیٹھنے جاوے تو میری حالت پر افسوس ہے اگر میں نہ اٹھوں اور محبت اور ہمدردی کی راہ سے اپنی چار پائی اس کو نہ دوں اور اپنے لئے فرش زمین پسند نہ کروں اگر میرا بھائی بیمار ہے اور کسی درد سے لاچا رہے تو میری حالت پر حیف ہے اگر میں اسکے مقابل پر امن سے سو رہوں اور اس کے لئے جہاں تک میرے بس میں ہے آرام رسانی کی تدبیر نہ کروں اور اگر کوئی میرا دینی بھائی اپنی نفسانیت سے مجھ سے کچھ سخت گوئی کرے تو میری حالت پر حیف ہے اگر میں بھی دیدہ و دانستہ اس سے سختی سے پیش آؤں بلکہ مجھے چاہیئے کہ میں اس کی باتوں پر صبر کروں اور اپنی نمازوں میں اس کے لئے رور و کر دعا کروں کیونکہ وہ میرا بھائی ہے اور روحانی طور پر بیمار ہے۔ اگر میرا بھائی سادہ ہو یا کم علم یا سادگی سے کوئی خطاء اس سے سرزد ہو تو مجھے نہیں چاہیئے کہ میں اس سے ٹھٹھا کروں یا چیس برجیں ہو کر تیزی دکھاؤں یا بد نیتی سے اسکی عیب گیری کروں کہ یہ سب ہلاکت کی راہیں ہیں۔ کوئی سچا مومن نہیں ہو سکتا جیکہ اس کا دل نرم نہ ہو۔ جب تک وہ اپنے تینیں ہر کیک سے ذلیل تر نہ سمجھے اور ساری مشینیں دور نہ ہو جائیں خادم القوم ہونا مخدوم بننے کی نشانی ہے اور غریبوں سے نرم ہو کر اور جُھک کر بات کرنا مقبول الہی ہونیکی علامت ہے، اور

بدی کا نیکی کے ساتھ جواب دینا سعادت کے آثار ہیں اور غصہ کو کھالینا اور تلخ بات کو پی جانا
نہایت درجہ کی جوانمردی ہے مگر میں دیکھتا ہوں کہ یہ باتیں ہماری جماعت کے بعض لوگوں میں
نہیں.....”

(شہادت القرآن، روحانی خزانہ جلد ۲، صفحہ ۳۹۵-۳۹۶)

جلسہ سالانہ کے شرکاء کے لئے دعائیں

• ہر یک صاحب جو اس للہ جلسہ کے لئے سفر اختیار کریں۔ خدا تعالیٰ ان کے ساتھ ہو
اور ان کو اجر عظیم بخشے اور ان پر حم کرے اور ان کی مشکلات اور اضطراب کے حالات ان پر آسان
کر دیوے اور ان کے ہم غم دور فرماؤے اور ان کو ہر یک تکلیف سے مخصوص عنایت کرے اور ان
کی مُرادات کی راہیں ان پر کھول دیوے اور روز آخرت میں اپنے اُن بندوں کے ساتھ ان کو
اٹھاوے جن پر اس کا فضل و رحم ہے اور تاختنم سفران کے بعد ان کا خلیفہ ہو۔ اے خدا اے
ذوالجلد والعطاء اور رحیم اور مشکل کشا یہ تمام دعا میں قبول کرو اور ہمیں ہمارے مخالفوں پر روش
نشانوں کے ساتھ غلبہ عطا فرمائے ہوئے۔ آمین ثم آمین۔

(اشتہارے دسمبر ۱۸۹۲ء مجموعہ اشتہارات جلد اول صفحہ ۳۲۲)

• اس جلسہ پر جقد راحب محب اللہ تکلیف سفر اٹھا کر حاضر ہوئے خدا اُن کو جزائے خیر
بخشے اور اُنکے ہر یک قدم کا ثواب اُنکو عطا فرماؤے۔ آمین ثم آمین

(آسمانی فیصلہ۔ روحانی خزانہ جلد ۲، صفحہ ۳۵۳ تا ۳۵۴)

(مجموعہ اشتہارات جلد اول صفحہ ۳۰۲ تا ۳۰۳)

جلسہ سالانہ

کا

عالیٰ ملکیہ شجرہ طیبہ

ایک مختصر تاریخی جائزہ

وہ جلسہ جو سال میں ایک دفعہ ہوتا ہے اسے جلسہ سالانہ کہا جاتا ہے۔ جماعت احمدیہ کا پہلا جلسہ سالانہ کے ۲ دسمبر ۱۸۹۱ء کو قادیان میں منعقد ہوا۔ جماعت احمدیہ کی بنیاد ۲۳ مارچ ۱۸۸۹ء کو رکھی گئی تھی۔ گویا قیام جماعت کے قریباً دو سال بعد پہلا جلسہ سالانہ منعقد ہوا تھا۔ اس جلسے کے انعقاد کی تقریب اس طرح پیدا ہوئی کہ ۱۸۹۱ء میں حضرت مسیح موعود علیہ السلام نے ایک رسالت ”آسمانی فیصلہ“ کے نام سے شائع فرمایا اور اس میں ان علماء کو جو آپ کو کافر قرار دیتے تھے یہ دعوت دی گئی کہ قرآن مجید میں مومنوں کی جو علامات بیان فرمائی ہیں ان میں میرا مقابلہ کر لیں اسی مقابلہ کو فیصلہ کی حیثیت دینے کے لئے آپ نے تجویز فرمایا تھا کہ لاہور میں ایک انجمن قائم کر دی جائے اور اس انجمن کے ممبر فریقین کی مرضی سے مقرر کر لئے جائیں۔ آپ نے اس انجمن کی تشکیل کے لئے مزید مشورہ کی غرض سے احباب جماعت کو ۷ دسمبر ۱۸۹۱ء کو قادیان میں آنے کے لئے ارشاد فرمایا۔ چنانچہ اس جلسے میں شمولیت کے لئے ۵۷ احباب حاضر ہوئے۔ اور اس روز نماز ظہر کے بعد مسجدِ قصیٰ قادیان میں جلسہ شروع ہوا۔ حضرت مولوی عبدالکریم صاحبؒ سیالکوٹی نے رسالت ”آسمانی فیصلہ“ پڑھ کر احباب کو سنایا اور اُسی روز بالاتفاق یہ طے پایا کہ سردست اس رسالت کو شائع کر دیا جائے اور مخالفین کا عندیہ معلوم کر کے پھر انجمن کے ممبر مقرر ہوں۔ اسی کے بعد جلسہ کی کارروائی ختم ہو گئی۔ احباب نے حضور سے مصافحہ کیا۔ یہ مختصر رو داد اس جلسے کی ہے جو بعد میں باقاعدہ جلسہ سالانہ کی شکل اختیار کر گیا۔

حضرت مسیح موعود علیہ السلام کے عہد کے دیگر جلسے

جماعت احمدیہ کا دوسرا جلسہ سالانہ ۲۸، ۲۷ دسمبر ۱۸۹۲ء کو قادیان میں ہوا۔ اس میں اللہ

تعالیٰ کے فضل کے ساتھ پانچ سوا احباب جماعت نے شرکت کی اور ان میں سے تین سو ستمائیں احباب قادیان سے باہر کے تھے۔ ۱۸۹۳ء کا جلسہ سالانہ بعض وجوہ سے ملتوی کر دیا گیا۔ ۱۸۹۲ء تا ۱۹۰۰ء میں مسجدِ قصیٰ قادیان میں جلسے منعقد ہوتے رہے۔ ۱۸۹۶ء میں جلسہ مذاہب عالم لاہور (جس میں اسلامی اصول کی فلاسفی کا مضمون پڑھا گیا تھا) جو کہ ۲۷ نومبر میں ہی منعقد ہوا تھا اسی کے پیش نظر قادیان میں جلسہ سالانہ ملتوی کر دیا گیا۔ ۱۹۰۰ء میں بھی مسجدِ قصیٰ قادیان میں جلسہ ۲۶، ۲۷، ۲۸، ۲۹ دسمبر کی تاریخوں میں ہوا تا ہم حضرت مسیح موعود علیہ السلام نے ناسازی طبع کی وجہ سے صرف ایک دفعہ خطاب فرمایا۔ اور اس جلسہ میں ۱۵۰۰ احباب نے شرکت کی۔ ۱۹۰۱ء میں کثیر تعداد میں احباب شامل ہوئے۔ ۱۹۰۵ء کے جلسہ کی ایک خاص بات یہ ہے کہ اس جلسہ میں بہشتی مقبرہ کے انتظام کیلئے ایک انجمن بنائی گئی جس کا نام ”انجمن کار پردازان مصالح بہشتی مقبرہ“ رکھا گیا۔ دور مسیح موعود علیہ السلام کا آخری جلسہ سالانہ مسجدِ قصیٰ قادیان میں ۲۶، ۲۷، ۲۸ دسمبر ۱۹۰۱ء کو منعقد ہوا۔ موئرخہ ۲۵ دسمبر کو انجمن تحریز الاذہان کا جلسہ ہوا۔ موئرخہ ۲۶ دسمبر کو حضرت مسیح موعود علیہ السلام صبح جب سیر کے لئے تشریف لے گئے تو حسب معمول بہت سے احباب ساتھ ہو گئے۔ اثناء سیر حضور ایک درخت کے نیچے کھڑے ہو گئے اور قریباً دو گھنٹہ تک اپنے خدام کو مصافحہ کا شرف بخشنا۔ موئرخہ ۲۷ اور ۲۸ تاریخ کو حضرت مسیح موعود علیہ السلام نے جماعت کو تزکیہ نفس کی طرف توجہ دلائی۔ ۲۸ دسمبر کو آپ نے خطاب کرتے ہوئے فرمایا:

”زندگی کا کچھ اعتبار نہیں جس قدر لوگ آج اس جگہ موجود ہیں معلوم نہیں

ان میں سے کون سال آئیندہ تک زندہ رہے گا اور کون مر جائے گا؟“

اس جلسہ میں مہماںوں کی بہت کثرت تھی۔ جمعہ کے روز مسجدِ قصیٰ کے علاوہ ارد گرد کی دکانوں اور

گھروں اور ڈاکخانہ کی چھتوں پر کھڑے ہو کر لوگوں نے نماز ادا کی۔ جلسہ سالانہ کے آغاز سے حضرت مسیح موعود علیہ السلام کی حیات مبارکہ میں سترہ سال جلسہ کے ایام آئے ان ایام میں تین جلسے ۱۸۹۳ء، ۱۸۹۶ء، ۱۹۰۲ء ملتی ہوئے اور چودہ جلسے ایسے منعقد ہوئے جن میں خود حضرت مسیح موعود علیہ السلام نفسِ نفس شریک ہوئے اور احباب کو برکت بخشی۔

حضرت خلیفۃ المسیح الاول رضی اللہ عنہ کے عہد مبارک میں جلسہ سالانہ حضرت حکیم مولوی الحاج نور الدین خلیفۃ المسیح الاول رضی اللہ عنہ کے عہد مبارک میں چھ سالانہ جلسے منعقد ہوئے گویا (۱۹۰۸ء تا مارچ ۱۹۱۳ء) ہر سال باقاعدگی کے ساتھ جلسے منعقد ہوتے رہے۔ البتہ ۱۹۰۹ء کا جلسہ بعض وجوہ کی بناء پر ۲۵ تا ۲۷ مارچ ۱۹۱۰ء کو منعقد ہوا۔ اور ۱۹۱۰ء کا جلسہ سالانہ ۲۷ دسمبر ۱۹۱۰ء کو منعقد ہوا اس لحاظ سے ۱۹۱۰ء کے سال میں دو جلسے ہائے سالانہ منعقد ہوئے۔

حضرت خلیفۃ المسیح الثاني رضی اللہ عنہ کے عہد مبارک میں جلسہ ہائے سالانہ حضرت خلیفۃ المسیح الاول رضی اللہ تعالیٰ عنہ کی وفات ۱۳ مارچ ۱۹۱۳ء کو ہوئی تو حضرت مرتضیٰ ابیش الدین محمود احمد رضی اللہ تعالیٰ عنہ مسند خلافت پر متمکن ہوئے۔ آپ کا دور ۱۳ مارچ ۱۹۱۳ء سے ۸ نومبر ۱۹۶۵ء تک پھیلا ہوا ہے۔ آپ کے دور مبارک میں باون جلسہ ہائے سالانہ منعقد ہوئے۔ قیام پاکستان سے قبل ۳۳ جلسے قادیان میں ہوئے۔ ان میں سے ۳۲ جلسے مسجد نور اور اس کے ماحقہ گراونڈ میں ہوئے جبکہ ۱۹۷۱ء کا جلسہ مسجد اقصیٰ قادیان میں منعقد ہوا۔ متحده ہندوستان میں قیام پاکستان سے قبل آخری جلسہ ۱۹۷۶ء میں قادیان مسجد نور میں ہوا۔ قیام پاکستان کے

بعد حضرت مصلح موعودؑ کے عہد میں انہیں جلسے ہوئے۔ ان میں صرف ۱۹۲۷ء اور ۱۹۳۸ء کے جلسے جو کہ مارچ کے مہینے میں ہوئے لاہور میں منعقد ہوئے۔ بعض جلسوں کے بارہ میں کچھ مزید دلچسپ باتیں درج کی جاتی ہیں۔

☆ ۱۹۱۳ء کو پہلی مرتبہ خواتین کو جلسہ میں مدعو کیا گیا۔

☆ ۱۹۱۷ء میں خواتین کا پہلا جلسہ ہوا جس کا الگ طور پر انتظام کیا گیا۔

☆ ۱۹۲۲ء میں جنہ کی بنیاد رکھی گئی اور پہلی دفعہ جنہ کے زیر انتظام پہلا جلسہ حضرت شیخ یعقوب علی عرفانیؒ کی کوٹھی پر ہوا۔

☆ ۱۹۳۶ء میں پہلی مرتبہ جلسہ سالانہ میں لاڈ سپیکر استعمال ہوا۔

☆ ۱۹۳۹ء کا جلسہ خلافت جو بلی کے طور پر منایا گیا۔

☆ ۲۸ دسمبر کی صبح سے خلافت جو بلی کی مبارک تقریب کے پروگرام شروع ہوئے۔

مختلف علاقوں اور مختلف ممالک کی جماعتیں مسح موعود علیہ السلام کے اشعار پڑھتی اور حمد کے گیت گاتی ہوئی اپنے جھنڈے لئے جلسہ گاہ پہنچیں۔ تمام جھنڈے جن کی تعداد تقریباً ۱۵۰ تھیں، جلسہ گاہ کی اوپر کی گلریوں میں کھڑے کر دیئے گئے۔ حضرت چوہدری محمد ظفر اللہ خان صاحب رضی اللہ عنہ نے چیک کی صورت میں دولاٹھستر ہزار روپے کی رقم حضور کی خدمت میں پیش کی حضور نے اسے قبول فرمایا اور اپنی تقریب میں حضور نے شکریہ کے ساتھ ساتھ یہ بھی بتایا کہ یہ رقم جماعت ہی کے کاموں پر خرچ کی جائے گی۔ اس کے بعد حضور نے دعائیں پڑھتے ہوئے نعمہ ہائے تکبیر کے دوران پہلی دفعہ لوائے احمدیت اور لوائے خدام الاحمد یہ لہرایا اور زنانہ جلسہ گاہ تشریف لے جا کر جنہ امام اللہ کا جھنڈا الہ رہا۔ یہ پہلا موقعہ تھا کہ دو انگریز نواحمری خواتین اس جلسے

میں شامل ہوئے۔

ایک اہم جلسہ

۱۹۲۲ کا جلسہ بعض لحاظ سے بہت ہی اہمیت کا حامل ہو گیا۔ اسی سال اللہ تعالیٰ کی طرف سے حضرت خلیفۃ المسیح الثانی رضی اللہ عنہ پر یہ انکشاف کیا گیا کہ آپ ہی مصلح موعود ہیں۔ چنانچہ آپ نے اسی جلسہ پر جو تقریر فرمائی اس میں حلفاء یہ امر پیش فرمایا کہ آپ ہی پیشگوئی مصلح موعود کے مصدق ہیں اور بتایا کہ پیشگوئی مصلح موعود میں اللہ تعالیٰ نے موعود بیٹھ کی ۵۲ علامات بیان فرمائی ہیں وہ تمام اللہ تعالیٰ نے میرے حق میں پوری فرمادی ہیں۔

ربوہ کا جلسہ سالانہ

۱۹۲۹ء کا جلسہ سالانہ، ۱۵، ۱۶، ۱۷ اپریل ۱۹۲۹ء کو ہوا۔ یہ ربوہ کا پہلا جلسہ تھا۔ اس جلسہ سے چند روز قبل ربوہ کا ریلوے اٹیشن منظور کیا گیا جس سے مہمانوں کو بہت سہولت ہو گئی۔ مہمانوں کی رہائش کے لئے اٹیشن کے قریب ہی پیر کیس بنائی گئیں۔ جگہ کم ہونے کی وجہ سے بہت سے مہمان خیموں میں سوئے۔ ایک پہاڑی کے دامن میں لنگرخانہ قائم کیا گیا جس میں ۲۵ تنور لگائے گئے۔

۱۹۶۲ء کا جلسہ دورِ مصلح موعود کا آخری جلسہ ثابت ہوا۔ اس جلسہ میں حضور ناسازی طبع کی وجہ سے تشریف نہ لائے اور افتتاحی اور اختتامی پیغامات حضرت مولانا جلال الدین صاحب شمس رضی اللہ عنہ کو پڑھ کر پیش کرنے کی سعادت ملی۔

اسی سال لجنڈاء اللہ کی طرف سے ڈنمارک میں مسجد تعمیر کرنے کے لئے دو لاکروپے

نقد اور ایک لاکھ روپے کے وعدے فوری طور پر پیش کئے گئے۔

اگلے جلسہ سالانہ سے قبل ہی مورخہ اور ۸ نومبر ۱۹۶۵ء کی درمیانی شب خدا کا یہ پیارا بندہ ہم سے جدا ہو گیا، آپ کا دور ایک عظیم دور کے طور پر ہمیشہ یاد رہے گا۔

حضرت خلیفۃ المسیح الثالث رحمہ اللہ تعالیٰ کے عہد مبارک میں جلسہ سالانہ

۸ نومبر ۱۹۶۵ء وہ دن ہے جب قدرت ثانیہ کے تیرے مظہر حضرت حافظ مرزا ناصر احمد صاحب اس عظیم منصب پر فائز ہوئے اور جماعت احمدیہ کی امامت کی عظیم ذمہ داری ان کے کندھوں پر ڈالی گئی۔

آپ کا مبارک دور نومبر ۱۹۶۵ء سے جون ۱۹۸۲ء تک قریباً سترہ سال پر محیط ہے۔ آپ کے عہد مبارک میں سولہ جلسے ہائے سالانہ ہوئے۔ یہ تمام جلسے ربہ میں ہوئے۔ ۱۹۶۶ء کا جلسہ سالانہ رمضان المبارک کی وجہ سے موخر کر دیا گیا اور پھر ۲۶ تا ۲۸ جنوری ۱۹۶۷ء کو منعقد کیا گیا۔ اسی طرح ۱۹۶۷ء کا جلسہ موخر کر کے ۱۳ تا ۱۱ جنوری ۱۹۶۸ء کو منعقد کیا گیا۔ ۱۹۶۸ء کا جلسہ ۲۶ تا ۲۸ دسمبر کو ہوا۔ اس طرح اس سال یعنی ۱۹۶۸ء میں دو جلسے ہوئے۔ ۱۹۶۸ء کا جلسہ سالانہ پاکستان اور بھارت کی جنگ کی وجہ سے ملتوی کر دیا گیا۔ پندرہویں صدی ہجری کا پہلا جلسہ سالانہ ۲۶ تا ۲۸ دسمبر ۱۹۸۰ء کو ہوا۔ ۱۹۸۱ء کا جلسہ سالانہ حضرت خلیفۃ المسیح الثالث رحمہ اللہ تعالیٰ کے دور کا آخری جلسہ ثابت ہوا۔ اس دور کے تمام مردانہ جلسے مسجد اقصیٰ ربہ میں ہوئے۔

حضرت خلیفۃ المسیح الرابع ایدہ اللہ تعالیٰ بنصرہ العزیز کے عہد مبارک میں جلسہ سالانہ
۱۹۸۲ء سے **حضرت خلیفۃ المسیح الرابع ایدہ اللہ تعالیٰ کا با برکت دور شروع ہوا۔ آپ**

کے دور میں ربوہ پاکستان میں صرف ۱۹۸۲ء اور ۱۹۸۳ء کے دو سالانہ جلسے ہوئے اس کے بعد آج تک بعض قانونی مجبوریوں کی وجہ سے یہ جلسہ منعقد نہ ہو سکا۔ ۱۹۸۳ء کے جلسہ سالانہ میں حاضری ایک اندازہ کے مطابق دولاكتھے ہزار سے زائد تھی۔ وہ کارروائی جو صرف ۷۵٪ احباب سے شروع ہوا۔ ۱۹۸۳ء میں لاکھوں میں جا پہنچا۔ فضل باری تعالیٰ کی یہ ایک مثال صرف ایک ملک میں ہے۔

جلسہ ہائے سالانہ برطانیہ

برطانیہ میں جلسہ ہائے سالانہ کا آغاز با قاعدگی کے ساتھ ۲۹، ۳۰ اگست ۱۹۶۲ء سے ہوا۔ ۱۹۸۲ء میں جب اللہ تعالیٰ کی خاص مشیت کے تحت حضرت خلیفۃ المسیح الرابع ایدہ اللہ تعالیٰ بنصرہ العزیز لندن تشریف لائے تو برطانیہ کے سالانہ جلسوں کو بین الاقوامی اور مرکزی حیثیت حاصل ہو گئی۔ ۱۹۸۲ء کا سالانہ جلسہ اپنے پروگرام کے مطابق ۲۵ اگست کو منعقد ہوا۔ اس میں حضور انور ایدہ اللہ تعالیٰ نے اختتامی خطاب فرمایا۔ ۱۹۸۵ء کا اپریل میں جلسہ سالانہ وہ جلسہ تھا جو پہلی دفعہ اسلام آباد ٹیکنوفورڈ سرے لندن میں ہوا۔ ۲۸ سے زائد ممالک کے نمائندوں نے اس میں شمولیت کی۔ یہ وہ جلسہ سالانہ تھا جس سے لندن میں بین الاقوامی جلسوں کا آغاز ہوا اور جس کے تینوں روز حضور انور ایدہ اللہ تعالیٰ نے خطابات فرمائے۔ ۱۹۸۷ء کے جلسہ کی خاص بات یہ تھی کہ اس میں پہلی بار مختلف ممالک کے جھنڈے لہرائے گئے۔ ۱۹۸۸ء میں ان ۱۱ ممالک کے جھنڈے لہرائے گئے جہاں جماعت احمدیہ قائم ہو چکی تھی۔

۱۹۸۹ء کا جلسہ خاص اہمیت کا حامل جلسہ تھا کیونکہ یہ احمدیت کے قائم ہونے پر سوال

پورے ہونے کا جو بلی جلسہ تھا۔ اس جلسہ کی ایک خصوصیت یہ بھی تھی کہ اس میں حضرت مولوی محمد حسین صاحب رضی اللہ تعالیٰ عنہ صحابی حضرت مسیح موعود علیہ السلام بھی شامل ہوئے جنہیں خاص طور پر حضور نے اس جلسے کے لئے بلا یا تھا۔ جلسہ سالانہ برطانیہ کی ایک خاص بات عالمی بیعت کے سلسلہ کا اجراء ہے۔ ۱۹۹۳ کے جلسہ سالانہ کے موقع پر حضور نے یہ سلسلہ جاری فرمایا اور MTA کی وساطت سے ساری دنیا کے کروڑوں احمدی اس میں شامل ہوئے اور اب بھی ہوتے ہیں۔ ۱۹۹۳ میں نے بیعت کنندگان کی تعداد دو لاکھ چار ہزار تین سو آٹھ تھی۔ بیعت کے الفاظ دہرانے کے بعد حضور ایدہ اللہ تعالیٰ کی اقتداء میں حاضرین اور کل عالم کے احمدیوں نے سجدہ شکر ادا کیا۔

جلسہ ہائے سالانہ قادیانی

تقریباً ۱۹۷۷ء کے بعد بھی قادیانی کے جلسے حسب دستور جاری رہے۔ اگرچہ اس وقت مشکلات بہت تھیں مگر درویشان قادیانی نے اس مبارک روایت کو جاری رکھا۔ چنانچہ ۱۹۷۷ء کے جلسہ میں ۲۵۳ درویش اور ۶۲ غیر مسلم احباب شامل ہوئے۔ اس کے بعد یہ جلسہ سوائے چند سالوں کے وقفہ کے جاری رہا۔ ۱۹۹۱ء میں حضرت خلیفۃ المسیح الرابع ایدہ اللہ تعالیٰ بن نصرہ العزیز نے بنفس نفیس اس میں شرکت فرمائی۔ یہ تاریخ کا ایک اہم دن تھا۔ ۱۹۹۶ء کے بعد کسی خلیفۃ المسیح کی قادیانی میں موجودگی میں ہونے والا یہ پہلا جلسہ تھا۔

دنیا کے دیگر ممالک کے جلسہ ہائے سالانہ

اب تو اللہ تعالیٰ کے فضل کے ساتھ ملک ملک میں جلسے شروع ہو چکے ہیں۔ اللہ تعالیٰ ان

بابرکت جلسوں کو جاری و ساری رکھے اور ساری دنیا کو ان کی برکات سے متعین فرمائے۔ ان تمام کی تفصیلات درج کرنا ناممکن ہے تاہم چند ممالک کے جلسہ ہائے سالانہ کے آغاز کے سن یہاں درج کئے جا رہے ہیں۔

ملک	سن آغاز
بنگلہ دیش	۱۹۲۳ء
ماریش	۱۹۲۳ء
غانا	۱۹۲۳ء
انڈونیشیا	۱۹۲۷ء
امریکہ	۱۹۲۸ء
سیرالیون	۱۹۲۹ء
جرمنی	۱۹۲۷ء
کینیڈا	۱۹۲۷ء

پیسویں صدی میں دنیا کے مختلف ممالک میں جاری ہونے والے جلسے نہایت اہمیت کے حامل ہیں گو عام دنیا ان کے بارے میں زیادہ نہیں جانتی مگر آنے والی نسلیں جان لیں گی کہ یہی جلسے انقلاب عظیم کا باعث ہوں گے جو دنیا کی تقدیر بدل دیں گے۔ انشاء اللہ۔
 (ماہنامہ تحریز الاذھان، مئی جون ۲۰۰۴ء)

جلسہ سالانہ کا انعقاد کرنے والے ممالک

بیلچیم	بنگلہ دیش	آسٹریلیا
فجی	ڈنمارک	کینیڈا
جاپان	انڈونیشیا	ہالینڈ
پُرتگال	نیپال	نیوزی لینڈ
بینن	برکینا فاسو	کونگو روپیلک (زار)
دی گیمبیا	ناٹھیریا	انڈیا
کینیا	بھوٹان	narوے
پاکستان	گنی بساو	برما
برازیل	لائیپریا	فرانس
ملائیشیا	سنگاپور	آئیوری کوسٹ
سیرالیون	سری لنکا	کمبوڈیا
سوئزیریں	سویڈن	گوئٹے مala
سینیگال	زیمبیا	ساوتھ افریقہ
سرینام	انگلستان	پسین
زمبابوے	یوگنڈا	ترناریہ
ماریش	امریکہ	ٹرینیڈاد اٹو
اور متعدد گیر ممالک	بوسنیا	جرمنی
		غانا (گھانا)

علمی بیعت کاریکارڈ

۱۹۹۳ سے جلسہ سالانہ کے موقع پر عالمی بیعت کامبارک سلسلہ شروع ہوا۔ اب تک ہونے والی بیعتوں کی تعداد درج ذیل ہے۔ اللهم زد وبارک لنا - آمین

سال	تعداد	
1993	2,04308	دولہ چارہزار تین سو آٹھ
1994	4,21,753	چار لاکھ اکیس ہزار سات سو تین
1995	8,47,725	آٹھ لاکھ سینتا لیس ہزار سات سو چھیس
1996	16,02,721	سولہ لاکھ دو ہزار پانچ سو اکیس
1997	30,04,585	تمیس لاکھ چارہزار پانچ سو پچاسی
1998	50,04,591	پچاس لاکھ چارہزار پانچ سوا کانوے
1999	1,08,20,226	ایک کروڑ آٹھ لاکھ بیس ہزار دو سو چھیس
2000	4,13,08,975	چار کروڑ تیرہ لاکھ آٹھ ہزار نو سو پچھتر
2001	8,10,06,721	آٹھ کروڑ دس لاکھ چھ ہزار سات سو اکیس
کل میزان	14,42,21,605	چودہ کروڑ بیا لیس لاکھ اکیس ہزار چھ سو پانچ

جلسہ سالانہ کے بارہ میں

سیدنا حضرت امیر المؤمنین خلیفۃ المسیح الرانع ایدہ اللہ تعالیٰ بنصرہ العزیز

کے

بعض اہم ارشادات اور ضروری ہدایات

یہ وہ سالانہ جلسہ ہے جو ایک عالمی نوعیت اختیار کر چکا ہے۔ سب جلسے بہت اچھے ہوتے ہیں محفوظ اللہ کی خاطر دور دور سے لوگ اکٹھے ہوتے ہیں بہت سے فوائد باہمی محبت کے ذریعے بھی بڑھتے ہیں اور دیگر روحانی اور آسمانی برکات بھی بکثرت نازل ہوتی ہیں۔ جرمی کا جلسہ بھی بہت غیر معمولی نوعیت اختیار کر چکا ہے کینڈا کا بھی اپنارنگ رکھتا تھا امریکہ کا بھی، دور دور سے مہمان آتے ہیں اور ان سے مل کر محنتیں تازہ ہوتی ہیں پرانی یادیں پھر زندہ ہو جاتی ہیں اور آئندہ کے لئے گویا زادِ راہ مل جاتا ہے۔ بعض جلسے ایسے ہیں اتنا روحانی زاد چھوڑ جاتے ہیں ایسی غذا پیچھے چھوڑ جاتے ہیں کہ سارا سال یادوں میں ان کو کھایا جاتا ہے اور وہ ختم نہیں ہوتیں۔ مگر یو۔ کے۔ یعنی United Kingdom کا جو جلسہ ہے اس کی اپنی ایک شان ہے۔ اس طرح کثرت سے دور دراز سے، مشرق و مغرب، شمال و جنوب سے دنیا کے کسی جلسے میں لوگ اس طرح اکٹھے نہیں ہوتے جیسے انگلستان کے جلسے میں آتے ہیں اس لئے اس پہلو سے اسے ایک مرکزیت حاصل ہو گئی ہے۔ اور وہ آتے ہیں جن کا انتظار رہتا ہے۔ بعض چہرے دیکھنے کو آنکھیں ترسی ہیں۔ خاص طور پر اپنے مظلوم بھائی، مظلوم بھینیں، مظلوم بچے جو پاکستان سے آتے ہیں۔ اترے ہوئے، دکھے ہوئے چہرے آتے ہیں تو ٹھللکھلا اٹھتے ہیں۔ نئی زندگی نئی تازگی پیدا ہوتی ہے۔ خوشیاں بھی لاتے ہیں غم بھی لاتے ہیں اور بیک وقت ایسی کیفیت میں وقت گزرتا ہے کہ اس کا بیان ممکن نہیں۔ لیکن جلسے کی عادت یہ ہے کہ مدت قریباً ایک سو انتظار کرتا ہے راہ دیکھتے چلے جاتے ہیں جب آتا ہے تو ایسے گزر جاتا ہے جیسے پلک جھکنے میں نکل گیا۔ یہ وصل کی کیفیت کا حال ہے اور محبت کے طبعی تقاضے ہیں۔ ایک ایسی ہی کیفیت کو بیان کرنے کے لئے میں نے ایک دفعہ، اپنے ایک شعر میں یوں کوشش کی تھی کہ

لحات وصل جن پہ ازل کا گمان تھا
چکلی میں اڑ گئے وہ طیور سرور شب
یعنی وہ لحات وصل کے جب تھے تو لگتا تھا کہ ازل آگئی ہے، وقت ٹھہر گیا ہے، اور جب گزرے تو
یہ رات کے پرندے لگتا تھا کہ چکٹی میں اڑ گئے۔

۰ ہمارے جلسے بھی اسی طرح آتے ہیں اور چلے جاتے ہیں اور یوں لگتا ہے کہ ابھی کچھ
دیکھا بھی نہیں تھا کہ وقت ہاتھ سے نکل گیا، گزر گیا۔ پس جتنے بھی لحات ہیں ان کی قدر کریں۔

۰ میں ایک اور بات کی نصیحت آپ کو کرنا چاہتا ہوں وہ یہ ہے کہ اس جلسے میں خدا تعالیٰ
کے فضل کے ساتھ آپ پہلے سے بھی بڑھ کر غیر معمولی فضلوں کو نازل ہوتا دیکھیں گے۔ اور ان
فضلوں کے دیدار کی جو خدا نے توفیق عطا فرمائی ہے اس کا شکر ادا کرنا واجب ہے۔ یہ دن ذکرالہی
میں گزاریں اور اللہ تعالیٰ کے فضلوں پر اس کے احسانات کا شکر ادا کرتے ہوئے اپنے وقت کو
کاٹیں اور اس جنت سے لطف اندوں ہوں۔ جو شکر کی جنت ہے ویسی کوئی جنت نہیں۔ شکر ایک
ایسی عظیم نعمت ہے کہ شکر گزار بندہ جو ہے وہ واقعۃ اللہ تعالیٰ کی رحمت کے سامنے تلے اس دنیا میں
ہی جنت پا جاتا ہے۔ اور اس کے عظیم فوائد ہیں جو اپنی ذات میں الگ خطاب کو چاہتے ہیں مگر انہیں
میں آپ کو کہوں گا کہ خدا کے فضلوں کا شکر کیسے ممکن ہو گا جو بارش کی طرح برس رہے ہوں، ان گنت
ہوں، ناممکن ہے کہ آپ ان کا احاطہ کر سکیں۔

تو جہاں تک ہمارا فرض ہے ہمیں چاہیئے کہ جس حد تک ممکن ہے خدا کے فضلوں پر نظر کر
یں اور خدا کے احسان کا بدلہ تو انسان اتارہی نہیں سکتا۔ ناممکن ہے۔ ایک ذریعے سے وہ احسان
کا بدلہ اتارنے کا احساس اور شعور بیدار کر سکتا ہے اور وہ یہ ہے کہ ”ممار ز قنهم ینفقون“ جتنا

خدا عطا فرماتا ہے اتنا ہی وہ آگے بني نوع انسان پر اور نيك کاموں پر خرچ کرتے چلے جاتے ہیں۔

• یہ جلسہ ہمارے لئے ایک عمومی علمی تربیت کے پیغام بھی لایا ہے، موقع بھی لایا ہے۔ دعائیں کرتے رہیں اللہ تعالیٰ ہمیں سب تقاضے پورے کرنے کی توفیق بخشے۔ سب مہمان ہم سے خوش جائیں ہم مہمانوں سے خوش رہیں۔

• جلسہ آیا تو ہے مگر ختم ہو جائے گا۔ اللہ خیر و عافیت سے ختم کرے، فضلوں کی بے شمار حمتیں نازل فرمائے اور ان جلوسوں میں ہمیشہ ہمیں پہلے سے بڑھ کر خدا کے فضلوں کی زیارت کی توفیق ملے اور اس کے احسانات کا شکرداد کرنے کی توفیق ملے۔

(خطبہ جمعہ فرمودہ ۱۹ جولائی ۱۹۹۶ء بحوالہ افضل انٹریشنل ستمبر ۱۹۹۶ء)

• سب سے پہلے تو میں دعا کی درخواست کرتا ہوں کہ ان سب کو جو آگئے اور ان سب کو بھی جو آنے والے ہیں اور ان سب کو بھی جو آنہیں سکے اپنی دعاؤں میں یاد رکھیں۔ اور ان انتظامات کے سلسلے میں جو بشری کمزوریاں رونما ہوں ان سے صرف نظر فرمائیں اور جہاں تک ہو سکے عفو کا سلوک کریں اور بخشش کا سلوک کریں کیونکہ انسان جو اپنے بھائیوں سے عفو اور بخشش کا سلوک کرتا ہے اللہ تعالیٰ اس سے بھی عفو اور بخشش کا سلوک فرماتا ہے۔ پس عفوا پنی ذات میں ایک بہت اعلیٰ خلق ہے اور بخشش بھی اپنی ذات میں ایک بہت اعلیٰ خلق ہے لیکن اگر خدا کے حوالے سے کئے جائیں تو یہ دو ہر افائدہ ہے دنیا کا بھی اور دین کا بھی۔ کیونکہ جو اللہ کی خاطر عفو کیا جائے، اللہ کی خاطر مغفرت کی جائے اس میں اللہ تعالیٰ اپنے اوپر یہ حق بنا لیتا ہے کہ ایسے بندے سے میں بھی عفو کا سلوک فرماؤں اور مغفرت کا سلوک فرماؤں۔ تو، بہت ہی اچھا موقع ہے کہ بظاہر ایک

تاریکی سے نور نکال لیا جائے۔

(خطبہ جمعہ فرمودہ ۱۲ جولائی ۱۹۹۶ء بحوالہ الفضل انٹرنسنل ۳۰ اگست ۱۹۹۶ء)

• اس جلسہ کو ایک غیر معمولی اہمیت حاصل ہے اس لئے اس سے وابستہ روایات کو زندہ کرنا چاہیے اور حسین پہلوؤں کا اضافہ ہونا چاہیے۔ اس جلسہ کو زیادہ پہلوؤں سے اور شدت کے ساتھ روایتی بہترین جماعتی مرکزی جلسوں کا نامانندہ بنانے کی کوشش کریں۔

• جلسہ کے ایام میں نمازوں کی خاص طور پر نگرانی کی جائے اور جب نمازیں کھڑی ہو جاتی ہیں تو کوئی نماز سے باہر نہ ہو سوائے ان کے جوڈیویٹوں پر ہیں اور خاص طور پر فجر کی نماز کا اہتمام کیا جائے۔

• کارکنان کو دعا کی طرف توجہ دلانی چاہیے اور ہر منتظم اپنے شعبے میں دیگر امور کے علاوہ دعا کی طرف توجہ دلائے کیونکہ اس سے کاموں میں عظیم الشان برکت پڑتی ہے۔

(خطبہ جمعہ ۷ اجولائی ۱۹۸۴ء)

• جسے کا نظام عالمی بھائی چارے کو تقویت دینے اور اخلاقی لحاظ سے ایک عالمی معیار پیدا کرنے اور قائم رکھنے کے لئے بہت ضروری ہے۔

(خطبہ جمعہ فرمودہ ۸ جولائی ۱۹۹۳ء)

• جماعت بحیثیت جماعت احمد یہ ایک اسلامی کردار کی حامل ہے اور یہی کردار اور حقیقت آپ کا تشخض بن رہا ہے اور بتا چلا جائے گا۔ یہی کردار جس کے تشخض کو نمایاں کرنے کے نتیجہ میں ایک عالمی برادری وجود میں آئے گی اور اس کے بغیر یہ ممکن نہیں ہے۔ پس اس کردار کی تغیر میں اور اس کے تشخض کو نمایاں کرنے میں جماعت احمد یہ عالمگیر کے سالانہ جلسے ایک بہت ہی اہم

کردار ادا کرتے ہیں اور جس طرح مجلس شوریٰ ایک خاص دائرے میں خلافت کی نمائندہ اور دست و بازو بن جاتی ہے اسی طرح یہ جلسے بھی اللہ تعالیٰ کے فضل کے ساتھ خلافت کے قیام اور استحکام اور اسی کے فوائد کو عام طور پر حاصل کر نکلے رہتے ہیں امکان شافتے ہیں تھے ہر ایسا

(الفضل امیر نیشنل ۱۲ تا ۱۸ آگسٹ ۱۹۹۵ء صفحہ ۲، ۷)

وہ عالمی ادارہ جس کا نام اقوام متحده ہے جس کو ”یونائیٹڈ نیشنز“ کہا جاتا ہے وہ پھر ہوئے دلوں کا مصنوعی طور پر باندھا ہوا ایک مجموعہ ہے۔ اس کے سوا اس کی کچھ بھی حیثیت نہیں۔ کوئی ایک بھی قوم اس میں ایسی نہیں جو جذبہ ایثار کے ساتھ آ راستہ ہو، جو جذبہ ایثار میں سرشار ہو کر بنی نوع انسان کو اکٹھا کرنے کے ارادے کے ساتھ اس عالمی ادارہ میں شامل ہو..... اگر آپ خدا کے نام پر اکٹھے ہو جائیں تو آپ وہ ہیں جو اس یونائیٹڈ نیشنز کو حجم دیں گے جو محمد صلی اللہ علیہ وسلم اور اللہ کی یونائیٹڈ نیشنز ہوگی اور تمام کائنات پر چھا جائے گی، ہر دل کو باندھ دے گی، ہر وجود کو ایک کر دے گی۔ ساری قومیں اسی ایک چشمہ سے سیراب ہوں گی۔ خدا کرے کہ جلد از جلد وہ دن آئیں۔ ہمیں اس کی تیاری کرنی ہے۔ ہمارے سپردیہ کام سونپا گیا ہے۔ پس اپنی حقیقت کو پچانیں۔ ان توقعات پر نظر ڈالیں جو آپ سے وابستہ ہیں۔ اور کوئی ان توقعات کو پورا کرنے کے لئے دنیا میں نہیں آئے گا۔“

(افتتاحی خطاب جلسہ سالانہ برطانیہ مورخہ ۲۸ جولائی ۱۹۹۵ء)

۵۔ پہلی ہدایت تو یہ ہے کہ مہماں سے عزت اور احترام کا سلوک کریں۔ انگستان کے احمد یوں کو چاہیئے کہ وہ ذوق و شوق کے ساتھ اس جلسے میں شریک ہوں۔ بغیر کسی عذر کے کوئی غیر حاضرنہ رہے۔ بعض لوگ تین دن کی بجائے صرف دون یا آخری دن کے لئے آ جاتے ہیں اور

ان کے آنے کا مقصد صرف میل ملاقات ہوتا ہے۔ اس جلسہ کی برات کے حصول کے لئے ضروری ہے کہ مقاصد کو مدنظر رکھتے ہوئے تینوں دن حاضر ہیں اور ہر لحاظ سے مستفید ہوں۔ جو گھر کے عزیز رشتہ دار ہوتے ہیں ان کو اگر شوق سے زیادہ بھی ٹھہرالیا جائے تو وہ ہر گز مہمان نوازی نہیں بلکہ اقرباء کے حق میں آتے ہیں۔ بلند آواز سے تو تو، میں میں کرنا، یا ٹولیوں میں پھر کر قہقہے بلند کرنا اچھی عادت نہیں۔ بعض اوقات مہمان یہ سمجھتا ہے کہ شاید مجھ پر ہنسا جا رہا ہے۔ پچھلے سالوں میں ایک جلسہ کے موقع پر بالکل ایسا ہی ہوا اور اس مہمان نے مجھ سے شکایت کی کہ مجھ پر میرے رنگ پر، میری نسل پر ہنسا جا رہا تھا حالانکہ ہنسنے والوں کا دور کا بھی یہ خیال نہیں تھا۔ بہر حال نہیں تو احتیاط سے نہیں۔ یعنی بہت اوپنی آواز سے قہقہہ نہ لگائیں تاکہ سننے والے یہ نہ سمجھیں کہ آپ ان پر ہنس رہے ہیں۔ اگر کسی مہمان کو اپنی کارو غیرہ میں بٹھائیں تو ہرگز کراپے کے طور پر نہ ایسا کریں ان سے کسی قسم کے کراپے کا مطالبہ جائز نہیں۔ مہماںوں کی خدمت اپنا شعار بنائیں اور محبت، خلوص و قربانی کے جذبہ سے ان کی خدمت کریں۔

ذکر الٰہی اور درود شریف پڑھنے میں اپنا وقت گزاریں اور التزام کے ساتھ نماز باجماعت کی پابندی کریں۔ لنگرخانہ میں نماز کی ادائیگی کا انتظام ہونا چاہیئے اور پہرہ دار بھی ضرور نماز ادا کریں۔ ان کے افسران کی ذمہ داری ہو گئی کہ وہ اس کا خیال رکھیں۔ فضول گفتگو سے اجتناب کریں۔ جس حد تک ممکن ہو جلسہ کی کارروائی وقار اور خاموشی سے سنبھلیں۔

وقت کی پابندی کا خیال رکھیں۔ جلسہ کی تقریروں کے دوران باہر کھڑے ہو کر آپس میں باتیں نہ کریں۔ صفائی کا خیال رکھیں مسجد، رہائش گاہ، جلسہ گاہ اور سارا ماحول صاف سترار کھنے میں تعاوون فرمائیں۔ اپنے ساتھ بیگ میں یا جیب میں ایک خالی پلاسٹک کا تھیلا رکھ لیا کریں اور

استعمال شدہ چیزیں اسی میں ڈالا کریں، بعد میں اسے بڑے بن (Bin) میں پھینک دیا کریں۔ کھانا کھانے والی مارکیوں میں بھی کھانا کھانے کے بعد ڈسپوز ایبل (Disposable) برتن خود اٹھا کر ڈسٹ بن (Dustbin) میں ڈالیں یا اگر منتظمین چاہیں تو پھر وہ خود ہی یہ کام کریں گے۔ خیال رکھیں کہ کھانے کا ایک لقمہ بھی ضائع نہ ہو۔ یہ آنحضرت ﷺ کی سنت تھی کہ اپنی پلیٹ میں اتنا ہی ڈالتے تھے جو ختم کیا جا سکتا ہو۔ اس لئے اپنی تھالی میں اتنا ہی ڈالیں جو آپ کھا سکتے ہیں۔ دوبارہ ضرورت پڑے جتنی دفعہ چاہیں ڈالیں اس میں کسی تردود کی ضرورت نہیں، بے تکلفی سے کریں۔ تکلف ایک مصنوعی چیز ہے، تکلف سے باز رہیں۔ ہر قسم کے جماعتی اموال اور اشیاء کی حفاظت اور ان کے استعمال میں خاص احتیاط برقراری جائے۔

غض بصر اور پرده کا خیال رکھیں۔ بعض خواتین جو کسی وجہ سے چہرہ نہیں ڈھانپ سکتیں ان کا لباس اور انداز ہی ان کے لئے پرده کا کام کرتا ہے۔ بعض عورتیں جو چہرہ نہ ڈھانک سکیں ان کے لئے جائز نہیں کہ سرخی پاؤ ڈر لگا کر اور بناو سنگھار کر کے سر عام پھریں۔ بعض دفعہ غیر احمدی خواتین اپنے طور پر سنگھار کر کے آتی ہیں اور آنے والے مہمانوں کو نہیں پتہ چل سکتا کہ احمدی خواتین ہیں یا غیر احمدی خواتین ہیں لیکن ان کو بھی ڈانت ڈپٹ کر منع کرنا، سختی سے منع کرنا جائز نہیں۔ جو کوئی سمجھتا ہے سمجھنا ہے مگر ان کو سمجھنا ہے تو لجھ کی کارکنات ایک طرف لے جا کر پیار سے سمجھائیں۔

ہر وقت شانختی کا رڈ لگا کر رکھیں اور اگر کوئی شخص اس کے بغیر نظر آئے تو اس کو بھی نرمی سے سمجھائیں۔ حفاظت کے پہلو کو ہر وقت ذہن میں رکھیں۔ یاد رکھیں حفاظت صرف اللہ کی ہے مگر اللہ کے حکم کے تابع حفاظت کے لئے اپنے ذہن کو بیدار رکھنا چاہیے۔ لیکن اس یقین کے

ساتھ کے حفاظت بہر حال خدا ہی کی ہے۔ اپنے دائیں بائیں جو بھی آپ کے دائیں بائیں دوست پیشے ہوتے ہیں ان پر نظر کھا کریں۔ ان کو چاہئے کہ آپ پر نظر رکھیں کیونکہ بہت سے لوگوں کو لوگ پہچانتے نہیں ہیں اور چہرہ بعض دفعہ لگتا ہے کہ بڑا ہی کوئی خونی قسم کا آدمی ہے۔ تو ایسے چہرے تو کم ہی ہوں گے احمدیوں میں انشاء اللہ، لیکن اگر خدا نخواستہ ہوں تو آپ بیدار مغزراں ہیں اور ان پر نظر رکھیں۔ کسی کے متعلق اگر اطلاع ملے کہ وہ اجنبی ہے اور اس کی حرکات ٹھیک نہیں ہیں تو چاہئے کہ محکمہ کو مطلع کریں اور جب تک محکمہ کی طرف سے اس کا انتظام نہ ہو آپ بھی اس کے ساتھ ساتھ رہیں۔

بچوں کے رونے سے جو شور پڑتا ہے اس کے لئے ہدایت ہے کہ والدین جو بچوں والے ہوں وہ پچھے بیٹھا کریں اور اگر بچے شور ڈالیں تو ان کو لے کر باہر نکل جائیں۔ اب لندن میں بھی گاڑیاں پارک کرنے کا ایک مسئلہ بن گیا ہے۔ اس کثرت سے لوگ وہاں آتے ہیں اور گاڑیاں پارک کرتے ہیں کہ بعض دفعہ ارگرد کے ہمسایوں کو بڑی شکایات پیدا ہوتی ہیں۔ اس لئے احتیاط کریں خواہ دور جا کے گاڑی کھڑی کرنا پڑے، دور سے پیدل آجائیں مگر نزدیک کے ہمسایوں کو بالکل تکلیف نہ دیں۔ ٹریفک کے قواعد کو جیسا کہ ہمیشہ سمجھایا جاتا ہے ملحوظ رکھیں، رستوں کے حقوق کا خیال رکھیں۔ تکلیف دہ چیزوں کو ہٹائیں یہ بھی ایمان کے شعبوں میں سے ایک شعبہ ہے۔

بازار جلسے کے دوران بندر ہیں گے مگر بعض دفعہ فوری ضرورت کے لئے بعض دکانیں کھلی رکھنی پڑتی ہیں۔ وہ اب بھی انتظام کے تابع کھلی رہیں گی لیکن عموماً بازار بند رہنے چاہئیں۔ زیادہ سے زیادہ وقت ذکر الہی میں گزاریں۔ جو مہمان مختلف جگہوں سے آئے ہوئے

ہیں آپس میں ملتے ہیں وہ اپنے اپنے علاقوں میں ظاہر ہونے والے نشانات اور واقعات کے تذکرے کریں۔ بہت کثرت سے اللہ تعالیٰ کے نشانات ہر علاقہ میں اترتے رہتے ہیں۔ جو احمدی گواہ ہیں وہ تائید باری تعالیٰ کے نشانات بھی ہیں۔ اور دشمن پر اللہ تعالیٰ کے غضب کے نشانات بھی ہیں تو وہ کیوں نہ یہ بتیں کریں اس سے بیان کرنے والوں کا ایمان بھی بڑھے گا۔ اور سننے والوں کا بھی بڑھے گا۔

اپنی قیمتی اشیاء پر نظر رکھیں۔ بعض دفعہ ایسے بڑے اجتماعات کے موقع پر کئی قسم کے شریر لوگ بھی آجاتے ہیں وہ بھیں بدل کر جیب کترے بھی آجاتے ہیں اس لئے بہت احتیاط کریں اور گری پڑی چیز کے متعلق ویسے تو وہیں رہنے دینا چاہئے مگر اس لئے کہ کوئی دوسرا آدمی غلط نیتیت سے اس کو اٹھانے لے بے شک اس کو اٹھا کر گم شدہ اشیاء کے شعبہ تک پہنچادیا کریں۔ وہ اعلان کر کے بتا دیں گے جس شخص کی بھی وہ چیز ہوگی اس کو اپس کر دیں گے۔ اسی طرح گم شدہ بچوں پر نظر رکھیں، ان کو گم شدہ اشیاء کی طرح گم شدہ چیزوں کے خیمہ میں پہنچائیں اور ان کے متعلق وہ اعلان کر دیں گے۔

(خطبہ جمعہ ۲۸ جولائی ۲۰۰۰ء)

”اب میں کچھ مہمانوں کو نصیحت کرنا چاہتا ہوں جو دُرود و رسے یہاں آئے ہیں۔ پہلی تو یہ ہے کہ اپنا وقت ضائع نہ کریں اور جہاں تک ہو سکے ذکر اللہ کیا کریں۔ بتیں کرنا بھی ایک مجبوری ہے لیکن باتوں سے خیال پھر ذکر اللہ کی طرف جائے اور مسجد میں بیٹھ کر تو ذکر الہی بہت ضروری ہے۔

نمازوں کا انتظام۔ نمازوں کے علاوہ وقت میں خاموشی سے تسبیحات میں مصروف

رہیں۔ اب جو پھر یاد رہوں اس وقت تو نماز میں شامل نہیں ہو سکتے لیکن بہتر یہی ہے کہ ان کے لئے باجماعت نماز کا انتظام کیا جائے اور انہی میں جو اس وقت نماز نہیں پڑھ سکتے کوئی ان کا امیر بن جائے اور ان کا امام بن کر ان کی امامت کروائے۔

تقاریر بڑی محنت سے تیار کی جاتی ہیں صرف میری نہیں بلکہ سلسلہ کے دوسرے علماء بھی انشاء اللہ آپ کے سامنے تقریریں کریں گے تو آپ پوری توجہ سے اسی طرح جس طرح میری تقریر سنتے ہیں ان کی تقریریں بھی سنیں اور ان کی محنت کو ضائع نہ جانے دیں۔

سلام کو روایج دیں۔ ”أَفْعُوا سَلَامًا“ رسول اللہ ﷺ کا حکم ہے، آتے جاتے، چلتے پھرتے سلام کیا کریں۔ ہمارے حافظ محمد رمضان صاحب ہوتے تھے قادیان میں، ان کو بہت شوق تھا پہلے سلام کرنے کا۔ دُور سے بعض دفعہ کسی بکری، کسی بھینس کی چاپ کی آواز آئے تو فوراً السلام علیکم کہہ دیا کرتے تھے۔ تو بعد میں کسی نے ان سے پوچھا کہ حافظ صاحب یہ کیا کرتے ہیں۔ انہوں نے کہا مجھے پتہ نہیں، مجھے اتنا پتہ ہے کہ جو پہلے سلام کرتا ہے اسے فائدہ ہوتا ہے۔ تو مجھے پتہ نہیں لگتا، دیکھنے سکتا کہ جانور ہے یا آدمی ہے چاپ سنتا ہوں تو میں سلام پہلے کر دیتا ہوں۔ بڑوں سے ادب سے پیش آئیں اور چھوٹوں کا خیال رکھیں۔ عورتیں پرده کا خیال رکھیں۔ کھانا ضائع نہ کریں بلکہ کسی بھی قابل استعمال چیز کو ضائع نہ ہونے دیں۔ اپنے برتن میں اتنا ہی ڈالیں جتنا آپ کھاسکتے ہیں اور برتن خالی کر دیا کریں۔ جو برتوں میں سے کھانا اٹھا کے پھینکا جاتا ہے یا ایک بہت ہی بیہودہ روایج ہے۔ آپ نے جہازوں میں سفر کر کے دیکھا ہو گا کتنا کھانا وہاں ضائع جاتا ہے اور وہ سارا ڈسٹ بنس (Dust Bins) میں پھنسیک دیتے ہیں۔ امر واقعہ یہ ہے کہ سمندری جہازوں میں بھی یہی دستور ہے۔ ہوائی جہازوں میں بھی یہی دستور ہے

اگر یورپ کا کھانا اور امریکہ کا کھانا جو پھینکا جاتا ہے غریب ملکوں میں تقسیم ہو سکتا ہو تو پورے افریقہ کے لئے ایک سال کی غذا کا موجب بن سکتا ہے۔ تو دیکھو Waste نہ جانے کے متعلق رسول اللہ ﷺ کی تعلیمات کا کتنا بنا یادی فائدہ ہے۔

لڑائی جھگڑوں سے پر ہیز رکھیں۔ فضول بحثوں میں نہ الجھا کریں۔ کارکنان سے تعاون کیا کریں۔ جہاں تک حفاظت کا تعلق ہے اصل حفاظت تو اللہ تعالیٰ ہی کی ہے مگر میرا تجربہ ہے کہ جب بھی کوئی جلسہ کا وقت قریب آنے والا ہو۔ لوگوں کو بڑی ڈراونی خواہیں آتی ہیں اور مجھے لکھ لکھ کر بھیجتے ہیں کہ احتیاط کریں۔ اب میری احتیاط اور کیا ہو سکتی ہے۔ اللہ تعالیٰ ہے جو حفاظت کرنے والا ہے۔ مجھے قطعاً کوئی پرواہ نہیں کہ خدا کی راہ میں مجھے کیا درپیش ہو لیکن حفاظت کے لئے ایک اصول میں آپ کے سامنے بیان کرتا ہوں۔ ہر جلسوں پر بیان کیا کرتا ہوں کہ ہر آدمی اپنے گرد و پیش پر گہری نظر رکھے اور اگر کسی کو جبکی دیکھے اور یہ محسوس کرے کہ اس اجنبی میں کچھ غیریت پائی جاتی ہے۔ اس کی آنکھوں سے لگتا ہے کہ خطرہ کا موجب ہو گا۔ اس پر نظر رکھیں۔ اس سے بہتر اور کوئی حفاظتی اقدامات نہیں ہو سکتے۔ اپنے گرد و پیش پر نظر رکھیں اور خیال رکھیں کہ کسی قسم کی شرارت نہ ہونے دیں۔

حضرت مسیح موعود علیہ السلام نے جلسہ کی اغراض میں یہ بھی فرمایا ہے کہ باہمی موذت پیدا ہو۔ دور دور سے لوگ آتے ہیں اور آپ کے ملک میں اس وقت سب دنیا سے لوگ اکٹھے ہوئے ہیں۔ ان سے محبت اور پیار سے ملیں اور حضرت مسیح موعود علیہ اصلوۃ والسلام کے اس حکم کی اطاعت کریں۔

سفر کے متعلق بارہا میں کہہ چکا ہوں کہ احتیاط بر تین۔ اگر نیند غالب ہو تو سفر نہ کیا

کریں۔ نوکری جانے کا بھی خطرہ ہوتا نوکری جانے دیں۔ جان نہ جانے دیں۔ اور ہمیں پھر اس کا دکھ پہنچتا ہے۔ مرنے والا تو گزر جاتا ہے لیکن پچھلوں کو اس کا دکھ پہنچتا ہے۔ اس لئے بہت سی چیزوں کے سامنے لگائی جاتی ہیں کہ جس میں احتیاط سے سفر کرنے کی تاکید ہوتی ہے۔ جو اللہ کی طرف سے تقدیر ہواں کا تو کوئی علاج نہیں۔ کاریں پھسل بھی جاتی ہیں۔ دوسرے ڈرائیوروں کی غلطی سے بھی ٹکر لگ جاتی ہے۔ تو جہاں تک تقدیر اللہ کا تعلق ہے اس سے تو ہر گز رُڑا نہیں جا سکتا لیکن جہاں تک احتیاط کا تعلق ہے ہر احتیاط کرنا انسان کا فرض ہے۔ پھر اپنے معاملے کو تقدیر اللہ پر چھوڑ دے۔

اس کے بعد ایک آخری نصیحت یہ کرنی چاہتا ہوں کہ جرمی میں امسال پہلی دفعہ انٹرنشنل جلسہ سالانہ کا انعقاد ہوا ہے اور بڑی کثرت سے پیروںی ممالک سے لوگ تشریف لائے ہوئے ہیں۔ ان میں اکثر کے متعلق جو باہر سے تشریف لائے ہیں مجھے یقین ہے کہ وہ واپس اپنے ملکوں کو جائیں گے۔ خصوصاً مغربی ممالک سے جو آئے ہوئے ہیں ان کو کوئی دلچسپی نہیں کہ وہ جرمی میں ٹھہریں۔ اور جہاں تک پاکستان سے آنے والوں کا تعلق ہے میں نے اپنی ملاقاتوں کے دوران ان سے دریافت کیا ہے بلا استثناء ہر ایک نے یہ کہا کہ ہم جلسہ کے بعد واپس جانے کا ارادہ رکھتے ہیں۔ تو یہ اللہ تعالیٰ کا خاص فضل ہے کہ جماعت کو اس بات کا احساس ہے۔ مگر اگر کسی کے دماغ میں یہ فتوحہ کو ویزا میں نے اپنی کوشش سے حاصل کیا ہے اور میں یہاں رہ کر اسالم کے سکتا ہوں تو یہ بالکل غلط ہے۔ ہرگز جماعت اس کی اجازت نہیں دیتی۔ خواہ وہ اپنی کوشش سے لیا گیا ہو یا جماعت کی گارنٹی سے لیا گیا ہو جو بھی جرمی میں اس سال اس جلسہ پر آیا ہے اس کا لازمی فرض ہے کہ وہ جلسہ کے بعد اپنی قانونی حدود کے اندر رہتے ہوئے واپس اپنے ملک میں چلا

جائے۔ جتنے دنوں کی اجازت ملی ہے جو من حکومت کی طرف سے، یہ حکومت کا احسان ہے اور اس احسان کی ناشکری ہرگز نہ کریں۔ کیونکہ اس سے جماعت کے وقار کو اور نیک نامی کو بہت دھپکا لگتا ہے اور میں سمجھتا ہوں کہ ایک بھی ایسا واقعہ نہیں ہونا چاہیے۔ مگر اگر خدا نخواستہ فرض کریں اتفاق سے کوئی ایسا حادثہ ہو جائے تو اس کے لئے میرے پاس اور تو کوئی ذریعہ نہیں، صرف یہ کہہ سکتا ہوں کہ یا جرمی سے چلے جاؤ یا جماعت سے باہر چلے جاؤ۔ اور ایسے موقعہ پر جب کہ جماعت کی ساکھ کا سوال پیدا ہوتا ہے اگر آپ جرمی سے باہر نہیں جائیں گے تو ہمیشہ کے لئے جماعت سے باہر نکلیں گے۔ بعد میں اس کی معافیاں مانگنے کا کوئی فائدہ نہیں۔ کیونکہ اس صورت میں ہم ہرگز نہیں معاف کریں گے کہ آپ نے حکومت کو دھوکہ دیا اور جماعت کی ساکھ بگاڑ دی۔
 (ہدایات بر موقعہ جلسہ سالانہ جرمی ۲۰۰۱ء کو والہ ہفت روزہ بدر۔ قادریان ۱۱۔ اکتوبر ۲۰۰۱)

نام کتاب :	جلسہ سالانہ
مرتبہ :	عطاء العجیب راشد امام مسجد فضل لندن
سن اشاعت :	جولائی ۲۰۰۲ (طبع اول)
تعداد :	تین ہزار
ناشر :	جماعت احمدیہ برطانیہ
مطبع :	رقم پریس - اسلام آباد - برطانیہ

Title: JALSA SALANA

Compiled by: Ataul Mujeeb Rashed

Imam London Mosque

First edition: 3000 Copies, July 2002

Publisher: Ahmadiyya Muslim Association UK

The London Mosque

16 Gressenhall Road, London SW18 5QL

United Kingdom.

Printed at: Raqeem Press, Islamabad, UK